

Firidunbəy Köçərli



Balalara
hədiyyə

BALALARA HƏDİYYƏ

Firidun bəy Köçərlinin Azərbaycan ədəbiyyatı tarixində önəmli yer tutan "Balalara hədiyyə" kitabı bu gündə ədəbi, tərbiyəvi əhəmiyyətini saxlamaqdadır. Kitaba Azərbaycan nağılları, tapmacalar, məsəllər, sayaçı sözlər, atalar sözləri və s. daxildir.

«Elm və təhsil»
Bakı – 2017

Toplayanı və tərtib edəni: Firidun bəy Köçərli

Redaktor: Şamil Vəliyev.

Filologiya elmləri doktoru, professor

Transliterasiya edən və nəşrə hazırlayıcı:

Pərixanım Mikayılqızı.

*Azərbaycan Respublikası Prezidentinin İslər idarəsinin Siyasi
Sənədlər Arxivinin aparıcı məsləhətçi-şöbə müdürü*

GYYIDIGHA
BALALARAH

ISBN 978-9952-8176-4-5

© «Elm və təhsil», 2017

MÜHƏRRİRİN, İFADEYİ-MƏRAMI

Kiçik ixtisarla

Keçmişdə şan və qüdrət sahibi olan türk(azərbaycan-red.) milləti öz məişətinə, ayin və adətinə dair yaratdığı qısim-qısim nağıl və hekayələr, gözəl mənzumə və ədəbiyyatlar, hikmətamız məsəllər, atalar sözleri, nazik mənali müəmmə və tapmacalar, balalar üçün qəlbə açan düzgülər və yanılmaclar, heyvanat qısmının məxsus sayıçı sözləri mürur ilə xatirələrdən çıxıbdır və bu halda unudulmaqdadır. O millət ki, öz tarixini, dolanacağını, vətənini və dilini sevir-bu qısim əsərləri kəmali şövq və diqqətlə cəm edib ziqiyət sərmayə kimi saxlayır və balalarının ilk təlim və təbiyəsi onları öyrətməklə başlayır.

Bu barədə qonşularımız daha irəliyə gediblər: türk milləti əsərlərcə yaradıb vücudə gətirdiyi nəql və hekayətləri və xoşlarına gəldiyi məsələləri özlərinə məxsus edib “Erməni nəql və məsəlləri” adıla başqalarına elam ediyorlar. Əma biz onların qədrini bilməyirik və itib-batmağına əsla etina etməyirik. Hər işdə qafıl olduğumuz kimi bu məsələdə dəxi böyük səhv və qəflətimiz zahir olur.

Balalara hədiyyə olaraqmillətimizin yaratdığı nağıl və hekayələrdən, məsəl və tapmacalardan və bir çox mənzumələrdən bu məcmuəni tərtib qıldıq ki, onlar unudulub xatirələrdən çıxmışın.

Məcmuəyə daxil olan ancaq “Tülükü və üzüm” ruscadan tərcümə olunubdur. Mütərcim Eynəlibəy Sultanov öz dilimizin şivəsini itirməyibdir. Möhtərəm şairimiz Abbasaga Nazirin və mərhum Mustafa ağa Arifin və Mehdiqulu xan Vəfanın bir neçə əsərləri dəxi məcmuədə dərc olunubdur ki, onların mənə cəhətcə balaların ruhuna gözəl təsiri ola bilər. Qasim bəy Zakirin təmsilat mənzuməsi millətimizin məişətindən götürülmüş və onun dili ilə söylənmiş əsərlərdir...

Xoylu Vartanın sinədən söylədiyi mənzumədəki Azərbaycan türklərinin şiveyi-lisanında tərtib olunubdur. “Sayaçı sözləri” tərəkəmə xəlqinin heyvanlarına nisbətən zahir olan ülfət və əlaqəsini göstərir, məişətlərinin eyni surətidir. Məcmuəyə daxil olan əsərlərdən səvə bizdə həddən ziyadə aşıqlar sözü, deyişmələr, esqnamələr, tərif, bayatılar,

tapmacalar, bağlamalar, ağıçı sözləri və məsəllər vardır ki, onların təlim kitabına salınması münasib görülmədi.

Zənnimcə bu məcmuəni hər kəs oxusa-böyük, ya kiçik-onun qəlbini açılıb xəndan olacaqdır. Balalar şad olacaq bu səbəbə ki, onda dərc olunan əsərlərin cümləsi onların dünyasındandır. Böyük adamların ürəklərinin açılmasına səbəb bu olacaqdır ki, onlar mütləq əsnasında öz uşaqlıq vaxtlarını ixtiyarsız xatırlarına götürəcəklər. Bu isə, yəni qəlbini şad etmək, özlüyündə bir xidmətdir.

1912

F. Köçərli.

İT VƏ PIŞİK



It dedi:

– Mən heç qocalmazdım, amma məni pişiyin dərdi qocaltdı.

– Dedilər:

– Niyə bəs?

– Dedi:

– Çöllərdə qalıb, dalını ayaza verən mən oluram, gecələr sabaha kimi yatmayan, evi-eşiyi qoruyan mən oluram, amma elə ki, istəyirəm başımı qapıdan içəri uzadam, bu pişikciyəz əlini uzadıb üz-gözümüm cırmaqlayır.

Məsəllər:

İt it ilə dalaşdı, yolçunun işi avanda düşdü.

İtin axmayı qaysabadan¹

İtin ayağını köcdən kim əsirgər.

İt hürər, karvan keçər.

¹Qaysaba – xörək növü.

Təpmacalar:

1. Atdan uca, itdən alçaq.
2. Bizdə bir kişi var,
Xor-xor yatışı var.

ÜZLÜ QONAQ VƏ EV YİYƏSİ

Ev yiyeşi

- Pişiyim, pişiyim tuyuna,
Çıxma dovşan ovuna.
Qonaq bu gün burdadır,
Sabah gedər evinə.

Qonaq:

- Pişiyim, pişiyim sərasər,
Eşiyə çıxma yel əsər.
Qonaq bu il burdadır
Gələn il də sərasər.

Məsəllər:

Qonaq güclü olsa, ev yiyeşini evdən qovar.
Qonağa get deməzlər, altından palazını çəkərlər.
Qonağın ruzusu özündən qabaq gələr.
Qonaq qonağı sevməz, ev yiyeşi heç birini.

ƏRİNCƏK İT

Qış olanda it deyir:

- Yaz olaydı, özümə bir çuxa toxuyaydım.
Elə ki, yaz gəlir, it tənbəlləşib deyir:
— Eh, kim əyirib, kim toxuyacaq?!

Məsəllər:

Bu günün işini sabaha qoyma.
Qalan işə qar yağar.
Əldən qalan əlli gün qalar.
Qorx payızdan, qabağından qış gəlir.
Qorxma qışdan, qabağından yaz gəlir.
Köpək itin qarnı tox gərək.

TOYUQ

Bir gün bir toyuğu taxıl anbarına saldılar. Toyuq başladı bugdanı ayaqları ilə eşələyib yeməyə.

Dedilər:

- Bu qədər bugdanı niyə
eşələyişsən?

Toyuq cavab verdi:

- Nə eləyim, kəsilmiş
lərim öyrənibdir, məndə nə
günah var?



Məsəllər:

Toyuq yumurtasına görə qaqıldar.
Toyuq istər qaz yerişi yerisin, öz yerişini də yanılar.
Toyuq su içər, Allaha baxar.

E v q u ş l a r i: *toyuq, xoruz, qaz, hindtoyuğu, tovuz, göyərçin.*

T a p m a c a l a r :

3. Qara toyuq qarğalar
Evdən-evə yırğalar.
4. Qara toyuq
Qarnı yarıq.
5. Tap tapmaca
Gəl tapmaca
Məməli xatun
Dişləri yox.
6. Çıl toyuq
Çilmə toyuq
Başın kəsdim,
Qanı yox.
7. Ana bir qız doğdu, nə əli var, nə ayağı.
8. Qız bir ana doğdu, əli də var, ayağı da.

XORUZ VƏ PADŞAH

Biri var imiş, biri yox
imiş, Allahdan başqa heç
kəs yox imiş. Bir də bir xo-
ruz var imiş.

Bir gün xoruz peyin-
likdə eşələnib, özünə yem
axtaranda bir qaraca pul
tapdı, şad olub başladı oxu-
mağa:

– Quqquluqu! Bircə
şahı tapmışam!

Padşah xoruzun sə-
sini eşidib buyurdu ki, ge-
dib onun pulunu əlindən
alsınlar. Şahını xoruzun
əlindən alandan sonra baş-
ladı oxumağa:

– Quqquluqu! Padşah
mənə möhtac imiş!

Padşah buyurdu ki,
şahısını aparıb özünə versinlər.

Xoruz oxudu:

– Quqquluqu! Padşah da məndən qorxar imiş!

Padşah bunu eşidəndə xoruza açıqlanıb buyurdu ki, onu tutub
öldürsünlər.


Xoruzun başını kəsəndə oxudu:

– Quqquluqu! Nə iti bıçaq imiş!

Xoruzun başını kəsəcək onu basıldılar qaynar suya ki, tükünü
yolsunlar. Qaynar qazanın içində xoruz oxudu:

– Quqquluqu! Nə isti hamam imiş!

Xoruzu qazanın içindən çıxarıb tükünü yoldular və bişirib qoydular



plovun başına. Burada xoruz oxudu:

– Quqquluqu! Nə ağača təpə imiş!

Plovu gətirdilər padşahın qabağına. Padşah plovu yeyəndə xoruz onun boğazında yenə oxudu:

– Quqquluqu! Nə darca küçə imiş!

Ondan sonra xoruz getdi qaranlıq yerə, orada oxudusa da kimsə səsini eşitmədi.

Məsəl:

Xoruz olmasa səhər açılmaz?

Tapmaca:

9. Çağırdım bərkdən,
Səs verdi kənddən,
Ağzı sumük dən,
Saqqalı ətdən.

QANACAQLI QARAÇI

Bir gün bir qaraçı yatıb röyasında bir qab ləzzətli umac görür.
Amma qaşığı yox idi ki, yesin. Gələn səfər yatanda qaraçı yanına bir qaşıq qoydu. Amma yuxusunda bir zad görmədi.

Məsəllər:

Ac toyuq yuxusunda dari görər. İştahsızın yuxusuna beş arşın bez girər. Vaxt olar ki, şahın da qaraçıya işi düşər. Özünə umac ova bilməz, özgəyə əriştə kəsər.

QARI VƏ PİŞİK

Qır gün bir qarı inəyini apardı suvarmağa. İnəyin ayağı buzun üstündən sürüşüb yıxıldı və qıcı sindi. Onda qarı buza dedi:

– A buz, sən nə güclüsən?

Buz cavabında dedi:

– Əgər mən güclü olsaydım, gün məni əritməzdı.

Qarı dedi:

– A gün, sən nə güclüsən?

Gün cavabında dedi:

– Əgər mən güclü olsaydım, bulud qabağımı kəsməzdı.

Qarı dedi:

– A bulud, sən nə güclüsən?

Bulud dedi:

– Mən güclü olsaydım, yağış məndən yağmazdı!

Qarı dedi:

– A yağış, sən nə güclüsən?

Yağış dedi:

– Əgər mən güclü olsaydım, ot məndən bitməzdı.

Qarı dedi:

– A ot, sən nə güclüsən?

Ot dedi:

– Mən güclü olsaydım, qoyun məni yeməzdı!

Qarı dedi:

– A qoyun, sən nə güclüsən?

Qoyun dedi:

– Əgər mən güclü olsaydım, qurd məni yeməzdı!

Qarı dedi:

– A qurd, sən nə güclüsən?

Qurd dedi:



— Mən güclü olsaydım, it məni boğmazdı.

Qarı dedi:

— A it, sən nə güclüsən?

İt dedi:

— Mən güclü olsaydım, çoban məni döyməzdi.

Qarı dedi:

— A çoban, sən nə güclüsən?

Çoban dedi:

— Mən güclü olsaydım, xanım məni söyməzdi.

Qarı dedi:

— A xanım, sən nə güclüsən?

Xanım dedi:

— Əgər mən güclü olsaydım, siçan torbalarımı kəsməzdi.

Qarı dedi:

— A siçan, sən nə güclüsən?

Siçan dedi:

— Əgər mən güclü olsaydım, pişik məni yeməzdi.

Qarı dedi:

— A pişik, sən nə güclüsən?

Pişik iki əllərini qabağa, iki ayaqlarını dala qoyub, gərdənini çəkib, quyrugunu qalxızıb, gözlərini bərəldib, dilini çıxarıb, qariya dedi:

Güclüyəm ha, güclüyəm,
Dəmir daraq dişliyəm.
Yük üstü yaylağımdır,
Yük altı qışlağımdır.
Kürsü üstə duraram,
Bığlarımı buraram...

Məsəl:

Siçan görəndə pələngə oxşayan pişik, pələng görəndə siçana döner.

Tapmaca:

10. Taxçadan düşdü tap elədi,
Gülsənəm onu hap elədi.

Q O Y U N



Yeyər-yeyər gərnəşər,
Alnın vurar, döyüşər,
Buynuzu burma-burma,
Yunu var yerlə sürümə.
Zinhar² qoyunu vurma,
Qoyunsuz yerdə durma.

Qoyunlu evlər gördüm,
Qurulmuş yaya bənzər.
Qoyunsuz evlər gördüm,
Qurumuş çaya bənzər.
Qoyun deyər:
Mən heç otdan doymaram,
Payız oldu, çörün-çöpün qoymaram.
Hər bir evi gəlin kimi bəzərəm.
Ağır-ağır xalçalarım var mənim,
Güllü-güllü xalçalarım var mənim.

Məsəllər:

Qoyun yüz olunca, dərisi min olar.
 Qoyun oldu əlli,
 Adın oldu bəlli.
 Qoyunun oldu yüz,
 Gir içində üz.
 Qoyunu qurda tapşırmazlar.

Tapmaca:

11. Altı hovuz içərlər,
 Üstü zəmi biçərlər.

E v h e y v a n l a r i: *at, eşşək, qatır, dəvə, inək, öküz, camış, kəl, qoyun, keçi, it, pişik.*

ÜŞÜDÜM HA, ÜŞÜDÜM

Üşüdüm, ha, üşüdüm.
 Dağdan alma düşürdüm,
 Almacığımı aldılar,
 Mənə cürm³ verdilər.
 Mən cürmdən bezaram.
 Dərin quyu qazaram.
 Dərin quyu beş keçi,
 Hani bunun erkəci?
 Erkəc qaya başında,
 Hay elədim gəlmədi,
 Çiyid verdim yemədi.
 Çiyid qazanda qaynar,
 Qənbər bucaqda oynar.
 Qənbər getdi oduna,
 Qarğı batdı buduna.
 Qarğı deyil, qamışdı,

³ Cürm - əziyyət, əzab.

Beş barmağım gümüşdü.
 Gümüşü verdim tata,
 Tat mənə dari verdi;
 Darını səpdim quşa,
 Quş mənə qanad verdi.
 Qanadlandım uçmağa,
 Haqq qapısın açmağa.
 Qapıcı qapı toxur,
 İçində bülbül oxur.

Məsəllər:

Qar yağıb ayaq üzütmək üçün.
 Qış qışlağın yerdə eylər, göydə eyləməz.
 Buğda olmayan yerdə, darını gözə təpərlər.

KEÇİ



Nənəm o tatar⁴ keçi.

Qayada yatar keçi
Qiş bərk soyuq gələndə,
Balanı atar keçi.

Nənəm o xallı keçi,
Məməsi ballı keçi.
Uca qaya başında,
Tutubdu yallı keçi.

Keçi deyər adım Əbdülkərimdir,
Qavalə çəkilən mənim dərimdir,
Üç ay qışı ölmərəm, allah kərimdir.
Şeytan-şeytan balalarım var mənim,
Qəlbi-qəlbi qayalarım var mənim!

Məsəllər:


Keçiyə qurd dəyməsə, həccə gedər.
Keçi handa, qaya handa
Qoy keçinin ölümü paliddan olsun.
Keçi can hayında, qəssab piy qayığında.
Keçinin qoturu bulağın gözündən su içər.

⁴ Tatar – cəld, zirək, çevik.

İNƏK, ÖKÜZ VƏ CAMİŞ

İnək deyər, mən doğanda mələrəm,
Ahım ilə dağı-daşı dələrəm.

Qurudumu gündən-günə sərərəm,
Yaxşı-yaxşı kərlərim var mənim,
Maral-maral balalarım var mənim!



Camış deyər, payız olcaq

samanlığımı doldurun,
Yaz olanda boyunduruğumu yondurun.
Cütə getməsəm vurun məni öldürün
Dolu-dolu samanlıqlarım var mənim.
Dərin-dərin dəryalarım var mənim.

*Məsəllər:*

Pulu ver inəyə, bağla dirəyə.
Ahıl öküz cütə getməsə uşaqlar acıdan qırılar.
Ev danasından öküz olmaz.
Öküzün cütə getməyəni ətlik adına satılar.
Camış ilə gəzən dananı qurd yeyər.

Şorakət yerdə bostan əkərsən,
Adı bostan olar, tağı tağ olmaz.

Tənbəl arvada yüz inək versən
Ayranı bol olar, yağı yağı olmaz.

Tapmaca:

12. O yanı çəpər, bu yanı çəpər-içində atlı çapar.

EŞŞƏK VƏ DƏVƏ




Eşşək deyər, mən hamidan fağıram,
Palçığa batanda uca dağdan ağıram.
Çöllərdə qalandı mən yiyəmi çağırıram,
Kərənaydan yoğun səsim var mənim!
Atlar ilə böyük bəhsim var mənim!

Dəvə deyər, heç heyvan götürməz
mənim yükümü,
İgid oğlan gərək çəkə ipimi,
Ərəbistan içər mənim südümü,
Uzaq-uzaq mənzillərim var mənim,
Uca-uca dəyələrim var mənim.

Məsəllər:

Eşşəyi min ata çatınçan.
Eşşək eşşəyi borc qaşır.
Eşşəyə minmək bir ayıb, düşmək iki ayıb.
Boş eşşək yorğa gedər.
Dəvə oynayanda qar yağar.
Dəvə yaxını otlayıb uzağı gözlər.
Dəvə ölsə, dirisi bir yükdür, toyuq ölsə,



dirisi bir çəngə tükür.

Dəvəyə dedilər: boynun niyə əyrirdir?

Dəvə dedi: haram düzdür ki, boynum da düz ola.

Dəvəyə dedilər: sənətin nədir?

Dedi: xətayı⁵ eşmək.

Dedilər: nazik dodaqlarından və
zərif əl-ayağından görünür.

Tapmaca:

13. Bəngi-bəngi başını tut,
Döngü-döngü döşünü tut,
Qılman qoca əl-ayaq ver,
Hüseyn qoca quyruğun tut.

COBAN

Göydəki göy buludlar

Yorğanıdır çobanın.

Yasti-yasti təpələr

Yastığıdır çobanın.

Yumru-yumru qayalar,

Yorğanıdır çobanın.

Əlindəki dəyənək

Qalxanıdır çobanın.

Yanındakı boz köpək

Yoldaşdır çobanın

Ağzı qara canavar

Düşmənidir çobanın.

Qoyunun özü gəldi,

Dolandı düzü gəldi.

Çobanın qucağında,

Bircə cüt quzu gəldi.

Üzün ağ olsun çoban.

⁵ Xətayı – ipək sap.

Məsəllər:

Çobanın könlü olsa, təkədən pendir tutar,
Çobanı özündən olanın qoyunu dişي doğar.
Keçinin əcəli çatanda çobanın dəyənəyinə sürtüşər.
Gelinin ayağı çobanın dayağdır.
Kürdün qocalanı qoyuna gedər.

Ç ö l h e y v a n l a r i: *qurd, ayı, tülkü, çäqqal, şir, päləng, dovşan, porsuq, dələ, maral, ceyran.*

QURD

– Mənimki el ilədir. El hara getsə, mən də oraya gedəcəyəm.

Məsəllər:

Çäqqal var ki, gödən çıxardar, qurdun adı bədnamdır.
Qurddan qorxan qoyun saxlamaz.
Qurd nə bilir ki, qatır bahadır.
Qurd dumanlı gün axtarır.

Tapmaca:

14. Səkkizi san darayı,
Doqquzu don darayı,
İkisi xas qırmızı
Dördü mazan darayı.

BİŞMİSLƏR, ÇÖRƏKLƏR VƏ İÇKİLƏR

B i ş m i ş l ə r: *aş, bozbaş, plov, çilov, dolma, küftə, qovurma, bozartma, kabab, lüləkabab, əriştə, umac, xəsil, halva, həliması, xingəl, firni, qaysaba, dovğa, səməni.*

Ç ö r ə k l ə r: *yuxa, sac çörəyi, təndir çörəyi, lavaş, sənkök, fətir, şəkərçörəyi, qatlama, fəsəli, əgirdək, kətə, qoğal.*

I ç k i l ə r: *su, süd, çay, əhvə, şərbət, ayran, körəməz, gülməs, bulama.*

Lavaş dedi:

– Heç kəs mənim yeddi qatımdan keçə bilməz.

Bu sözü bozbaş eşidib dedi:

– Nə deyirsən?!

Lavaş dedi:

– Səni dindirən yoxdur, bozbaş bəy!

Məsəllər:

Harda aşdır, orda başdır.

Bişmiş aşın darğası.

Aşı bişirən yağı olar, gelinin üzü ağ olar.

Halva-halva deməklə ağız şirin olmaz.

Yağ yağı ilə qaynar, yarma quru qalar.

SƏMƏNİ

Səməniyə saldım badam
Qoymazlar bir barmaq dadam.
Dörd tərəfin alıb adam,
Səməni, bizana gəlmışəm,⁶

⁶Bizana gəlmışəm – (burada) cana gəlmışəm, bezmişəm.

Tapmaca:

- Coban 15. Suda Süleyman gördüm,
Keçim Dağda düleyman gördüm.
Gelin Yatar gövşər daş gördüm,
Kürd Duzsuz bişmiş aş gördüm.
16. Uzun qız – oba gəzər.

Yanıltmaca:

Bazarda nə ucuz?
Mis ucuz, küncüt ucuz, duz ucuz.

AĞ QOYUN

Nənəm qoyunun ağı,
Gedər dolanar dağı,
Biçər qaraqıyağı⁷
İçər sərin bulağı.
Qarılars tutar yağı,
Gəlin yeyər, quymağı,
İlla ki, qayğanağı,
Çobana vurar dağı.
Qızlara cehiz ağı,
Çobana çarıq bağlı,
Uşaqa şütük⁸ bağlı.

Məsəllər:

Qoyun dediyin eşmə bağırsaqdır, dalısı heç üzülməz.
Qoyun deyir, məni çək xarabaya, səni çıxarıım abadanlığa.

⁷ Qaraqıyaq – ot növü.

⁸ Şütük – bələk bağlı.

NARIŞ, (narinc) QOYUN

Nənəm o nariş qoyun,
Yunu bir qarış qoyun,
Çoban səndən küsübür,
Südü ver barış, qoyun.

DÜZGÜ

Ustub idi, ha ustub idi,
O kişi mənim dostum idi.
Getdi Gilanə gəlmədi,
Yaylığımı aldı vermədi.
Yaylığımın ucu zil qara,
Yolladım peyğəmbərə.
Peyğəmbəri öldürdülər,
Ağ bala geyindirdilər.
Ağ balanın saçacları.
Gümüşdən var bıçaqları.
Vurdum sandıq açıldı,
İncili mərcan saçıldı.
İncili mərcan filfili,
Gəl oxu bizim dili.
Bizim dil urum dili

.....
Uruman gələn atlar,
Ağzında yuyən çatlar.
Heyvanın ağacları,
Bar gətirməz başları.
Vurdum başı üzüldü,
El yaylağa düzüldü.
El yaylaqdan gəlinçə,
Yarı canım üzüldü.

A təştı, təştı, təştı,
Vurdum gülbi keçdi.
İki xoruz dalaşdı,
Biri qana bulaşdı.
Aftabanı vurdum daşa,
Su gəlir coşa-coşa,
Əli ilə Məhəmməd.
Yazılıbdır bir daşa!

DƏVƏ VƏ TİKAN

Bir dəvə çöldə otlayırdı. yarpaqlanmış tikan koluna yaxınlaşıb, istədi onun yarpaqlarını yesin. Ağzını kola tərəf uzadanda gördü ki, onun içində bir ilan qırılıb yatıb. Dəvə tamah dişini ondan çəkib geri qayıtdı. Kol belə xəyal eylədi ki, dəvə onun tikanından qorxub çəkildi. Dəvə kolun fikrini duyub dedi:
– Mənim qorxum səndən deyil, o gizlənmiş qonaqdandır.

Məsəllər:

Köpək qaya kölgəsində yatar, elə bilər öz kölgəsidir. Dəvəçi ilə dost olanın darvazası gen gərək. Dəvə gördünmü? – Qiğını da görmədim.

NAZİKBƏNAZİK – TAZİKBƏTAZİK

Biri var imiş, biri yox imiş, bircə birə var imiş, adı Tazikbətazik, bir də bir bit var imiş, adı Nazikbənazik.
Tazikbətazik Allahın əmri ilə Nazikbənaziyi özünə arvad almışdı. Ay ötdü, il dolandı, qış gəldi, çoxlu qar yağdı.
Tazikbətazik arvadına dedi:
– Mən çıxmıq damımızın qarını kürüyüm, sən də bir qazan umac bişir, yeyək, qarnımız qızısın.

Nazikbənazik dedi:

– Yaxşı olar.

Tazikbətazik çıxdı damın qarını kürəməyə, Nazikbənazik də ocaq qalayıb birqazan umac asdı.

Tazikbətazik az kürəmişdi, çox kürəmişdi, birdən ayağı sürüşüb bacadan düşdü umac qazanının içində və o saat öldü. Bunu görəndə Nazikbənazik başına çırpdı, dizinə çırpdı. Haray hara çatar! Ölən bir də dirilməz ki!

Nazikbənaziyin başına döyüb ağlamağını sərçə görüb ondan soruşdu:

– Nazikbənazik, bu nədir niyə ağlayırsan?

Nazikbənazik dedi ki, daha nə olacaqdır, Tazikbətazik damın qarını kürədiyi yerdə ayağı sürüşüb umac qazanının içində düşüb ölübdür.

Bunu eşitcək sərçə də başına - gözünə döyə - döyə uçdu getdi.

Ona bir qarğa rast gəldi və soruşdu:

– Sərçeyi - cükçük, bu nədir?

Sərçeyi - cükçük cavab verdi ki:

– Sərçeyi - cükçük neyləsin, Nazikbənazik deyir, Tazikbətazik qar kürədiyi yerdə bacadan umac qazanına düşüb ölübdür.

Qarğa bu xəbəri eşidəndə çox bikef olub, uçdu, qondu çinar ağacına. Çinar onun bikef olduğunu görüb soruşdu:

– Qarğeyi - qırqır, bu nədir?

Qarğa dedi:

– Qarğeyi - qırqır neyləsin. Sərçeyi - cükçük deyir ki, Nazikbənazik deyir ki, Tazikbətazik qar kürəyəndə bacadan umac qazanına düşüb ölübdür.

Bu xəbəri eşidəndə çinar da çox bikef oldu. Yanından dəvə keçib gedəndə onun bikef olduğunu görüb soruşdu:

– Çinarbəçinar, bu nədir?

Çinar cavabında dedi ki:

– Çinarbəçinar neyləsin. Qarğeyi-qırqır deyir ki, Sərçey - cükçük deyir ki, Nazikbənazik deyir ki, Tazikbətazik ölübdür.

Bu pis xəbəri eşidəndə dəvə bikef olub başladı getməyə. Onun qabağına suya gedən bir qarı çıxdı. Qarı dəvənin belə damaqsız olmağını görüb, ondan soruşdu:

– Dəvəyi - löklök, bu nədir?

Dəvə cavab verdi ki:

– Dəvəyi - löklök neyləsin? Çinarbəçinar deyir ki, Qarğeyi - qırqır

deyir ki, Sərçeyi – cükcük deyir ki, Nazikbənazik deyir ki, Tazikbətazik ölübüdür.

Bu xəbəri eşidən kimi qarı da vurub səhəngini sindirdi. Elə ki, bulağın başına gəldi, bulaq qarının sınmış səhəngini və bikefliyini gördü, ondan soruşdu:

– Vurub – sindiran, bu nədir?

Qarı cavab verdi:

– Vurub-sindiran neyləsin. Dəvəyi - löklök deyir ki, Çinarbəçinər deyir ki, Qarğeyi – qırqrı deyir ki, Sərçeyi - cükcük deyir ki, Nazikbənazik deyir ki, Tazikbətazik dama çıxıb qar kürədiyi yerdə ayağı sürüşüb, bacadan umac qazanının içində düşüb ölübüdür.

Bulaq bu xəbəri eşidəndə çox qüssə elədi və qüssədən onun suyu qurudu. İndi də bulağın suyu axmayırlı.

Məsəllər:

Ata olmayan ata qədrini bilməz.

Anası çıxan ağacı qızı budaq - budaq gəzər.

Qırığına bax bezini al, anasına bax qızını al.

Ata oğula bağ qıydı, oğul ataya salxım qıymadı.

Kürəkən, kül əkən.

Oğlan atanın kövşənini əkər.

Qız yükü, duz yükü.

Qız idim sultan idim, nişanlandım xan oldum,

gəlin oldum qul

oldum, ayaqlara çul oldum.

Qızım sənə deyirəm, gəlinim, sən eşit.

Birənin qanını aldın, canını aldın.

LAYLA

Bizim yerlər qalın meşə,

Taxtında otur həmişə,

Aranında gül bitsin,

Yaylağında bənövşə.

Balam layla, a layla!

Gülüm layla, a layla!

Layla dedim ucadan,

Ünüm çıxdı bacadan,

Səni tanrı saxlasın,

çicəkdən, qızılcdnan.

Balam layla, a layla!

Gülüm layla, a layla!

Layla dedim yatinca,

Gözlərəm ay batınca,

Canım zinhara gəldi

Sən hasılə çatınca.

Balam layla, a layla!

Gülüm layla, a layla!

Layla dedim adına,

Haqq yetişsin dadına.

Hər layla eşidəndə

Balam düşər yadıma.

Balam layla, a layla!

Gülüm layla, a layla!

Dağlara sərin düşər.

Kölgəsi dərin düşər.

Hər vaxt layala deyəndə

Yadıma Pərim düşər.

Balam layla, a layla!

Gülüm layla, a layla!

Layla beşiyim, layla,

Evim-eşiyim, layla.

Sən yat, yuxun algınən

Çəkim keşiyin layla!

Balam layla, a layla!

Gülüm layla, a layla!

Layla dedim yatasan,

Qızılgülə batasan.

Qızılgülün içində

Şirin yuxu tapasan.

Balam layla, a layla!

Gülüm layla, a layla!

BALA BARƏSİNDƏ

Mən aşiqəm balasın,

Laçın verməz balasın.

Mən balamı istərəm,

Balam istər balasın.

QARDAŞ BARƏSİNDƏ

Mən aşiq qardaşa düşər,

Qar yağar qar daşa düşər.

Qardaşın müşkül işi,

Yenə qardaşa düşər.

GƏLİNİN SÖZLƏRİ

Baldızım - çuval bizim,

Dəm - dəm batar, mən neyləyim,

Qaynanam dəmir darağı,

Dıqladalar ötər, mən neyləyim.

Qayınatam - sərv ağacı,

Qayınım - gül yarpağı,

Xatirim tutar mən neyləyim.

QAYNANANIN SÖZLƏRİ

Q a y n a n a d e y ə r:

Payız gündündə qızım otursun oğlu qucağında
Yaz gündündə gəlinim otursun qızı qucağında.

YAZ

Novruz bahar oldu, cahan tazə tər oldu,
Rəf oldu ələmlər.

Dağıldı bu şadlıq xəbəri dərbədər oldu,
Yandı oda qəmlər.

Göydən yerə yağdı nə gözəl şəbnəm rəhmət,
Bitdi gülü lalə,

Xoş nəğmələnib bülbülü şeyda ötər oldu,
Açıldı irmələr.

İlin fəsilləri: yaz, yay, payız, qış,

Günlərin adları: cüma,şənbə, bazar, bazar ertəsi, tək(xas),
cəhar-şənbə, cümə axşamı (adına).

T a p m a c a:

17. Üçü bizə yağıdır,
Üçü cənnət bağıdır.
Üçü yiğar gətirər,
Üçü vurur dağıdır.

GÜNƏŞİ ÇAĞIRMAQ



Gün çıx, çıx, çıx!
Kəhər atı min, çıx!
Oğlun qayadan uçdu,
Qızın təndirə düşdü,
Keçəl qızı qoy evdə,
Saçlı qızı götür, çıx!
Gün gütdi su içməyə,
Qırmızı don biçməyə.
Gün çıxıbdı yetirəcək.
Qarı yerdən götürəcək,
Keçəl qızı gətirəcək,
Saçlı qızı gətirəcək,
Duman, tac, qaç, qaç!
Səni qayadan asarlar!
Buduna damğa basarlar!
Gün getdi dağ başına,
Könlü şamama istəyən
Dolansın tağ başına.

QIZLAR NƏĞMƏSİ

Əlimi bıçaq kəsibdi.
Dəstə bıçaq kəsibdi.
Yağ gəyirin, yağlayaqlar,
Bal gətirin, balliyaqlar,
Dəsmal verin bağlıyaqlar,
Dəsmal dəvə boynunda,
Dəvə Şirvan yolunda.
Şirvan yolu buz bağlar,
Dəstə-dəstə gül bağlar.
O gülün birin üzəydim,
Tellərimə düzəydim.
Qardaşımın toyunda
Oturub-durub süzəydim.
Çay daşıbdır, lil gəlir.
Dəstə-dəstə gül gəlir.
O gülün birin üzəydim,
Saç bağıma düzəydim.
Saç bağım qatar-qatar,
Üstündə qardaş yatar.
Qardaşın əl yaylığı,
Ucları zər yaylığı.
Hərə bir ağız desin
Qardaşa can sağlığı.
Hop-hopun olsun, qardaş!
Gül topun olsun, qardaş!
Gül ağacı dibində,
Gülbünün⁹ olsun qardaş!
Dəyirmən üstü çiçək,
Oraq gətir, gəl biçək
Qardaş, nişanlıñ gördüm,
Uzunboy, qarabırçək.

⁹Gülbün – toyun axırıncı günü qızlar və gəlinlər yığılıb şadlıq edirlər və sonra evlərinə dağılırlar.

Məsəllər:

Can versən, qardaşa ver, min il getsə yad olmaz.
Yaxşı gündə yad qonşu, yaman gündə vay qardaş.

Qızın oldu, qırmızı donunu çıxar.
Qız idim,
Geydirdilər zövqü-səfa köynəyini.
Nişanlandım,
Geydirdilər şövqü-səfa köynəyini.
Gəlin oldum,
Geydirdilər cövrü-cəfa köynəyini.

Tapmaca:

18. Biz-biz idik,
Yüz qız idik.
Bizi üzdülər,
İpə düzdülər.

TÜLKÜ VƏ ÜZÜM

Bir günü tülükü qağa
Gəlib girdi bir bağ'a,
Dolandı sola keçdi,
Dolandı keçdi sağa.

Gördü üzüm sulanır,
Yüz cürə rəngə çalır.
Dəyibdi kəhrəbatək,
Sallanıbdır, saralır.

Tülküciyəz dayandı,
Baxdı, ağızı sulandı.
Dişi alışma tutdu,
Dodağı, dili yandı.

Düz bir saat dayandı
Quyruq üstə dolandı.
Üzüm ucada idi,
Əl çatmadı usandı.

Açıqlanmış qayıtdı,
O yenə çölə getdi.

Uzaqlaşış özünə,
Belə təsəlli etdi:

Doğrudur mənim sözüm,
Dəyməyibdir o üzüm.
Yesəm dişim qamaşar,
Yemədim onu özüm.

(İ.A.Krilovdan tərcümə)

Məsəllər:

Pişiyin əli ətə çatmaz, deyər qoxuyubdur.
Ayı meşədən küsüb, meşənin xəbəri yoxdur.
Aclıq adama oyun öyrədər.
Ac gəzib tox sallanır.
Acam-quyruq acıyam, bağır-öfkə¹⁰ acı deyiləm.

BUĞDA, ARPA VƏ DARI

Bir gün buğda, arpa və dari bir-biriylə söhbət edirdilər.
Buğda dedi:

– Mənim bir tikəm bir dağı aşırır.

Arpa dedi:

– Mənim də bir tikəm dağın yarısına kimi çıxardır, amma aşırımağına zəmin ola bilmərəm.

Darı da dedi:

– Mən xalqın uşağının qanına bais ola bilmərəm ki, evindən çıxarıb borana salam, öldürəm. Məndə o qüvvət yoxdur.

¹⁰ Bağır-öfkə - ciyər-qursaq.

DARI VƏ BUGDA



Bugda

Yasti-yasti yatarsan,
Kol dibində bitərsən.
Məndən sənə qarışmasa
Paliddan da betərsən!



Taxıl: bugda, arpa, dari, qarğıdalı, çəltik, pərnic, küncüt, şahdana.

Arpadan, buğdanın əlim üzüldü, ümidim sənə qaldı, dari xirməni.

Bildirçinin bəyliyi dari solanacandır.

Darıya girən donuz payanı özünə qəbul eylər.

Kiş-kış ilə donuz daridan çıxmaz.

Tapmacalar:

20. Ağac başında dari quyusu.
21. Ağac başında sarı yumaq.
22. Havalalar, ha havalalar,
Çöldə dovşan balalar
Dırnağından su içər,
Dimdiyindən balalar.

23. Sarı saqqal, uzun hoqqar,
Onu tapmayan olsun çäqqal.
24. Bir bölük atlar,
Çəməndə otlar.
Vədəsi gələndə
Dimdiyi çatlar.

TÜLKÜNÜN HEKAYƏTİ

Bir kişinin maldan – dövlətdən ancaq bir neçə toyuq – cücəsi var idi. Bir tülübü bunlara dadanıb, gecədə birini aparıb yeyərmiş. Axırda kişinin bircə toyuğu qalır. Kişi gecə yatmayıb pusquda oturur ki, görsün toyuqları aparan kimdir. Gecənin bir vaxtı tülübü xəlvətcə gəlir ki, o qalmış toyuğu da aparıb yesin. Tülübü toyuq damına girəndə kişi tez qapıları bağlayıb, arvadını yuxudan oyadır və ikisi köməkləşib tülükünü tuturlar. Kişinin ürəyi çox yanmışdı və tülükdə acıçı var idi. Ona görə tülükünün toyuqcucəni bir-bir yadına salıb bu sözləri oxuya-oxuya onu döyür:



Qaya başında durarsan,
Sarı bigını burarsan.
On beş cücəmi qırsan.
Tülübü, səfa gördüm səni,
Nə yaziq tanıdin məni?!

Tülübü, quyruğun aladır,
Qayalar sənə qaladır.
Tazı başına bəladır.
Tülübü, səfa gördüm səni
Nə yaziq tanıdin məni?!

Əlimə aldım kürəyi,
Yoxladım damı-dirəyi,
Qopdu tülükünün ürəyi.
Tülübü, səfa gördüm səni,
Nə yaziq tanıdin məni?!

Arvad, götür yarmaçanı,
Qoyma deşikdən qaçanı.
Neylədin xoruz-beçəni?
Tülübü, səfa gördüm səni,
Nə yaziq tanıdin məni?!

Təndirə qoydum noxudu,
Dərdim ürəkdə çox idi,
Yoxladım, fərəm yox idi.
Tülübü, səfa gördüm səni,
Nə yaziq tanıdin məni?!

Gecə pusquda yataram.
Yuxuma haram qataram,
Dərini baha sataram.
Tülübü, səfa gördüm səni,
Nə yaziq tanıdin məni?!

DÜZGÜ

Beşdi-beşdi ha beşdi,
Ağacdən alma düşdü.
Almanın yanı zədə,
Zədəni yeməz gədə.
Çoban çöldə gəzirdi,
Davarların düzürdü.
Çoban qoyuna gedər,
Köpəyi adam didər.

Qabağında beş keçi,
Hanı bunun erkəci,
Erkəc qazanda qaynar,
Qənbər bucaqda oynar.
Bu iş genə nə işdi,
Beş barmağım gümüşdü.
Gümüşü verdim tata,
Tat mənə dari sata.
Darını səpdim yerə,
Yerdə bitib göyərə.
Yerdən dari göyərdi,
Biçinçi gəldi dərdi.
Biçinçi Həzrətqulu,
Cibində vardır pulu.
Həzrətqulu bənnadı,
Arvadını danladı.
Arvadı Cahan bani,
Bunun çarşabı hanı?
Çarşabı cirılıbdı.
Qolbağı qırılıbdı.
Cahan gedib hamama
Çarşabını yamama.
Hamamın suyu isti,
İsti su da nə pisdi!
Telpəri onun qızı,
Paltarı qıpqırmızı,
Oğlunun adı Xıdır,
Əlindəki dəhrədir.
Xıdırbəyin dəhrəsi,
Telpərinin çöhrəsi,
Cəhrə demə, əsasdı,
Dəhrə demə almasdı,
Telpəri yunu darar,
Xıdırbəy odun yarar.

ŞƏNGÜLÜM, ŞÜNGÜLÜM, MƏNGÜLÜM

Biri var imiş, biri yox imiş, allahdan başqa heç kəs yox imiş. Bircə keçi var imiş, bu keçinin də üç balası. Birinin adı Şəngülüm, birinin adı Şüngülüm, birinin də adı Məngülüm.

Bu keçi hər gün gedib meşədə və çöldə otlarmış. Balaları da qapıları bağlayıb evdə oturarmışlar. Keçi otlamaqdan qayidanda qapının dalından çağırarmış:

Şəngülüm, Şüngülüm, Məngülüm!
Açın qapını, mən gəlim!
Ağzımda su gətirmişəm,
Döşümdə süd gətirmişəm,
Buynuzumda ot gətirmişəm.

Bunu eşidən kimi balaları sevinib tez qapını açarlarmış və anaları onları doyuzdurub yenə gedərmış çölə-bayira otlamağa.

Bir gün keçi getcək qurd gəlib durur qapının dalında və başlayır çağırmağa:

Şəngülüm, Şüngülüm, Məngülüm!
Açın qapını mən gəlim!
Ağzımda su gətirmişəm,
Döşümdə süd gətirmişəm,
Buynuzumda ot gətirmişəm.

Balaları elə bildi ki, bunları çağırılan analarıdır. Cəld qapını açırlar. Qurd içəri girib Şəngülüm ilə Şüngülüm tutub yedi, amma Məngülüm qaçıb evin küçündə gizləndi. Qurd onu görmədi. Keçi düzü, çəməni otlayıb qayıtdı evinə və həmin sözlər ilə başladı uşaqlarını çağırmağa. Amma içəridən bir kəs ona cavab vermədi. Neçə dəfə Şəngülüm, Şüngülüm deyib çağırırsa da ona cavab verən olmadı və qapı açılmadı. Axırda özü qapını sindirib girdi evə. O yana, bu yana baxdı, balalarının

heç birini görmedi. Axırda qaranlıq künçün birində Məngülümü gördü.

Başlarına gələni Məngülüm anasına nağıl elədi. Onda keçi çıxdı və dövşan damının üstünə və ayaqları ilə damı döydü.

Dovşan içəridən çıçırdı:

– O kimdir?

Keçi cavab verdi ki, mənim balalarımı sənmi yemisən?

– Dovşan cavab verdi ki, yox, mən yeməmişəm, get tülükdən xəbər al. Keçi getdi, çıxdı tülükünən damının üstünə və başladı ayaqları ilə döyməy. Tülükü içəridən çıçırdı:

– O kimdir, mənim damının üstə çıxıb?!

Keçi dedi:

– Mənim balalarımı sənmi yemisən?

Tülükü cavab verdi:

– Yox, mən yeməmişəm, get qurddan soruş.

Keçi getdi çıxdı qurdun damının üstünə. Bu vaxt qurd da bir qazan aş asmışdı, ocağın üstə bışırıldı. Keçi damı döyəndə bunun aşının içində torpaq töküldü. Onda qurd çıçırdı:

O kimdir damım üstə,

Toz tökər şamım üstə?

Aşımı şor eylədi,

Gözümü kor eylədi?

Keçi cavab verdi:

Mənəm, mənəm, mən paşa,

Buynuzum qoşa-qoşa.

Çix eşiyə, savaşa!

Qurd çölə çıxdı ki, görsün nə var.

Keçi dedi:

– Sən mənim balalarımı yemisən, gəlmışəm səninlə savaşam.

Qurd istədi ki, boynundan atsin, amma ata bilmədi və keçi ilə şərt qoydular ki, hər ikisi bir yerdə gedib qaziya şikayət eləsinlər. Keçi getdi evinə, bir kasa qatıq çaldı və bir dəstərxan yağılı çörək bişirdi ki, qaziya sovqat aparsın.

Qurd da bir dağarcığın içində üç-dörd noxud dənəsi saldı, üfürüb içini yel ilə doldurdu və sonra ağızını bərk bağlayıb özü ilə gətirdi. Gəldilər qazının hüzuruna. Qazi keçinin sovqatını alıb baxdı və çox xoşhal

oldu. Sonra qurdun dağarcığını açdı. Noxudun biri sıçrayıb qazının bir gözünü çıxartdı. Qazi işi belə kəsdi ki, keçi ilə qurd gərək savaşınlar və qurda da bir buynuz qayrılışın. Qazi keçinin buynuzunu daha da elədi. Amma qurda da çürük ağacdan bir buynuz qayırdı. Keçi ilə qurd başladı dalaşmağa. Bir-iki dəfə vuruşandan sonra qurdun buynuzu sindi və keçi vurub onun qarnını yırtdı.

Qurd bağırdı:

– Vay bağırsağım, vay.

Keçi cavabında dedi:

Şəngülümü, Şüngülümü yeməyəydin!

Vay bağırsağım deməyəydin!

Məsəllər:

Keçi suyu bağırı-bağıra keçər.

Qurd tutduğu yerdə qanıq olur.

Qurdun adı bədnamdır, yesə də, yeməsə də.

Qurd yuvasından sümük əskik olmaz.

Buynuzsuz qoçun qisasını buynuzlu qoşda qoymazlar.

Tapmacalar:

25. Bizim evdə bir kişi var, aşın içindən noxudun seçər.

26. Bizim evdə bir kişi var, köndələn yatişi var.

27. Bizim evdə bir kişi var, nənəm ilə işi var.

GÜDÜ - GÜDÜ¹¹

Çox yağıntı olanda və gün çıxmayanda uşاقlar çomçəni gəlin kimi bəzəyib qapı-qapı gəzdirdir və aşağıda yazılın sözləri oxuyub, hər evdən bir qaşıq yağı və bir ovuc un yığır, fəsəli bişirib yeyirlər. Oxunan sözlər bunlardır:

Güdü-güdü ha, güdü-güdü!

Güdü-güdünü gördünümüzü,

Güdüyə salam verdinizmi?

¹¹Azərbaycanın bəzi yerlərində Güdü-güdü əvəzinə "Qodu-qodu", "Düdü-düdü" də deyirlər.

Güdü burdan ötəndə
“Qırmızı günü gördünüz mü?”

Güdü palçığa batmışdı,
Qarmaladım götürdüm.
Qızıl qaya dibindən
Qırmızı gün götürdüm.

Qara toyuq qanadı
Kim vurdı, kim sanadı?
Göycəliyə getmişdim
İt baldırıım daladı.

Yağ verin yağlamağa,
İp verin bağlamağa.
Verənin oğlu olsun.
Verməyənin qızı olsun,
Bir gözü də kor olsun.
Təndirə düşsün.
Qırmızı bişsin!

Məsəllər:

Yağışdan çıxdım, yaqmura düşdüm.
İslanmışın sudan nə paki.
Göydən nə yağıdı ki, yer onu qəbul etmədi.

Tapmacalar:

28. O nədir ki, göydən yerə sallanır?
29. O nədir ki, hər nə desən allanır?
30. O nədir ki, göbəyindən nallanır?
31. Min-min minara.

Dibi qara,
Yüz min çiçək
Bir yarpaq?

32. Dəryada bir gül bitib, adı yox,
Şirinlikdən yemək olmaz, dadi yox.

VUR NAĞARA, ÇIX QIRAĞA

(Oyun sözləri)

İynə-iynə,
Ucu düymə,
Bal balıca,
Ballı keçi,
Şam ağacı,
Şatır keçi,
Qoz ağacı,
Qotur keçi.

Happan,
Huppan,
Qırıl,
Yırtıl,
Su iç
Qurtul.

Əmim oğlu,
Uzunbığlı,
Haldırıım dedi,
Huldurum dedi,
Göyə bir ağac atdı.

Qarğı sapi
Gül budağı,
Motala-motal,
Tərsə motal,
Ellər atar,
Qaymaq qatar,
Ağ quşum-ağar çinim,
Göy quşum – göyerçinim,
Vur nağara çıx qirağı!

Yuxarıda yazılın sözləri uşaqlar oyunu icra edərkən deyirlər. Xirdaca uşaqlar dövrə vurub oturur, ayaqlarını bir yerə uzadırlar. Onların biri başlayır bu sözləri oxumağa. Hər kəlməni deyəndə əlini növbə ilə

yoldaşlarının və özünün ayağının üstünə qoyur.

Mətnin sonundakı “çix qırğı” sözləri hər kəsin ayağının üstə deyilsə o, ayağını çəkir. Sonra yenə başdan həmin sözlər oxunur və uşاقlar bir-bir ayaqlarını çəkirlər. Hər kəsin ayağı axıra qalsa, onu üzü üstə uzadır, əllərini yumruq tutub bir-birinin üstə onun arxasına qoyub soruşurlar:

– Əl üstə kimin əli?

Hərgah tapsa, onu durğuzurlar, tapmasa, “götürün vurun, yalandır!” deyib onu bir neçə dəfə astaca vururlar və yenə soruşurlar:

– Əl üstə kimin əli?

Uşaq tapanadək onu astaca yumuruqlayırlar.

T a p m a c a:

33. Kitab kitab içində,
Atlas da qab içində,
Nə molla bilir, nə axund,
O da bir qab içində.

TÜLKÜ VƏ KƏKLİK

Bir kəklik dağ başında oxuyurdu. Yülkü onun səsini eşidib yanına gəldi və dedi:

– Ay kəklik, sən ki, belə gözəl quşsan və belə gözəl səsin var, elə həmişə oxuyursan? Bəs sən heç yuxulayıb yatmirsan?

Kəklik dedi:

– Niyə yatmiram, əlbəttə ki, yatıram!

Tülkü dedi:

– İndi ki, belədir, bir mənə göstər görüm, sən necə yatırsan?

Kəklik yatmağını tülküyə göstərmək üçün gözlərini yumdu, Tülkü cəld sırayıb onu tutdu.

Kəklik gördü ki, tülkü onu aldadırmış. Axmaqlıq edib onun hiyləsinə inanıbdır. İndi tülkü onu yeyəcək. Başını tülküün ağızından çıxarıb dedi:

– Ay tülkü baba, sən ki, belə zirək heyvansan və belə cəld şikar tutursan, heç şikarı yeyəndə Allaha şükür edirsən?

Tülkü cavab verdi:

– Necə ki, eləmirəm, yaxşı eləyirəm.

Onda kəklik dedi:

– İndi tutaq ki, sən məni yeyibsən, bir Allaha şükür elə görüm, nə sayaq edirsən?

Tülkü ağızını açdı ki, şükür eləsin, kəklik bu anda uçub qondu bir qayanın üstünə.

Tülkü vəziyyəti belə görüb dedi:

– Kəklik qardaş, sən ki, mənim ağızımdan qurtardın, get, amma lənət gəlsin o adama ki, şikarını yeməmiş Allaha şükür edə!

Kəklik cavabında dedi:

– Yaxşı deyirsən, tülkü baba, o adama da lənət gəlsin ki, yuxusu gəlməmiş gözlərini yumub yatmaq istəyə!

M a s a l l ə r:

Sonrakı peşmanlıq fayda verməz.

Əldən gedən ələ gəlməz.

Doğruya zaval yoxdur, çəkəsən hər divana.

TÜLKÜ

Tülkü, tülkü, tünbəki,
Quyruq üstə nəlbəki.

Aslan ala ağamız,

Qaplan qara qağamız,

Xoruz bizim mollamız,

Çaqqal da çavuşumuz,

Alaqrığa carçımız,

Sağsağan xəberçimiz,

Toyuq bizim çərçimiz,

İlan bizim qamçıımız.

Sarı babada gəzərsən.

Bir çomaq vurram ölürsən.

Tülkü, tülkü, tülkü, səni

Öldürərlər bil ki, səni!

Məsəllər:

Tülkü tülkülüyünü sübut edincə, dərisini boğazından çıxardarlar.
 Dərə xəlvət, tülkü bəy.
 Tülkü tülküyə buyurar, tülkü də quyuğuna.

Tapmaca:

34. Bir dərədə yeddi təpə,
 Hər təpədə yeddi dəlmək.
 Hər dəlməkdə yeddi tülkü,
 Hər tülküün yeddi balası,
 Eylər neçə hamısı?

Yanıltmaç:

Getdim gördüm bir dərədə iki kar, kor, kürkü yırtıq kirpi var. Diş kar, kor, kürkü yırtıq kirpi, erkək kar, kor, kürkü yırtıq kirpinin kürküyü yamamaqdansa, erkək kar, kor, kürkü yırtıq kirpi diş kar, kor, kürkü yırtıq kirpinin kürküyü yamayırlar.

PISPISA XANIM VƏ SİÇAN BƏY

(Dozanqurdu Düzxatun və Siçan
 Solub bəy)

Biri var imiş, biri yox
 imiş, allahdan başqa
 heç kəs yox imiş. Bir
 də bir Pispisa xanım var imiş.

Bir gün bu pispisa xanımın
 könlüñə ərə getmək düşdü.
 Geyindi-keçindi, bəzəndi-düzəndi,
 öz evinin qapısına çıxdı və dedi:

– Ərə gedirəm, ərə gedirəm, ər olmasa, gora gedirəm!
 Bir odunuñu gəlib keçəndə Pispisa xanımı görüb dedi:

– Mənə gələrsənmi?

Pispisa xanım dedi:

– Məni döyəndə nə ilə döyərsən?

Odunuñu dedi:

– Balta ilə vuraram əzilərsən.

Pispisa xanım dedi:

– Yeri, yeri, mən sənin tayın deyiləm.

Odunuñu getdi. Pispisa xanım yenə başladı:

– Ərə gedirəm, ərə gedirəm, ər olmasa, gora gedirəm!

Bir də gördü ki, kürəkçi gəlir. Kürəkçi dedi:

– Pispisa xanım, mənə gələrsənmi?

Pispisa dedi:

– Məni döyəndə nə ilə döyərsən?

Kürəkçi dedi:

– Bir kürək çalaram, xincim-xincim olarsan!

Pispisa xanım dedi:

– Yeri, yeri, mən sənin tayın deyiləm!

Kürəkçi də getdi.

Yenə Pispisa xanım dedi:

– Ərə gedirəm, ərə gedirəm, ər olmasa, gora gedirəm!

Bu halda siçan oradan keçirdi. Gördü Pispisa xanım bəzənib-



düzənib, geyinib kecinib, özünə zinət verib, evinin qapısına çıxıb.

Qara xaradan don geyib əyninə,
Ucunu qatlayıb salıb ciyinə.
Tökübdür üzünə qara tellərin,
Yuyub tərtəmiz, aparıb əllərin.
Çekib gözlərinə qara sūrmələr.
Salıb başına əbrələr, tirmələr,
Xuraman-xuraman ki, rəftar edir,
O rəftara sərvi-giriftar edir.
Soluna baxır, gah baxır sağına,
Baxır gah qolundakı qolbağına.
Durub hər yana o baxır naz ilə,
Deyir bu sözü xoş bir avaz ilə:
Gedirəm ərə, mən gedirəm ərə.
Ər olmasa, axır gedirəm gora.



gördü, amma nə Siçan Solub bəy!

Geyinib əyninə cübbə səncəbdən,
Bəzənib-düzənibdi hər babdan.
Atıb dalına quyrugunu şir kimi,
Qulaqların dik tutub, tir kimi.
Gəlir küylə, heç bilmirsən kimdi bu,
Ki hansı vilayətdə hakimdi bu.
Yuvadan çıxıb naz ilə yol gedir,
Gah sağ gedir yolda, gah sol gedir,

Döş ağ, gözü qara, arxası da boz.
Dişi incitək, ağızında yoxdur söz.
Qara gözlərini süzdürür hər yana,
Çəkir burnunu ki, iy-miy qana.

Dozanqurdu Düzxatun dedi:

— Ay əleykəssalam, Siçan Solub bəy, top qara birçək, yerişdə ördək, dişləri mixək, qıçları dirək, hamidan göyçək, dəxi nə demək? Halın, kefin kökdümü? Damağın çağdımlı, canın-başın sağdımlı!?

Siçan Solub bəy dedi:

— Sağ ol, Pispisa xanım, əzizim-canım, mənə gələrsənmi?

Pispisa dedi:

— Məni döyəndə nə ilə döyərsən?

Siçan Solub bəy dedi:

— Səni döymərəm, döysəm də quyrugumu molçı eylərəm, batıraram xanımların sūrmədanına, gözüne sūrmə çəkərəm.

Dozanqurdu Düzxatun dedi ki, sənə gedərəm. Razi oldular. Toy elədilər. Pispisa xanımı Siçan Solub bəy aldı, apardı evinə. Bir zaman yaxşıca yeyib-içib kef elədilər.

Bir gün Siçan Solub bəy Pispisa xanıma dedi:

— Sən evdə otur, mən gedim şah evinə, sənə noğul, nabat, şirni və hər cürə həlviyat gətirim. Qoy yanına, könlün istədkə at ağızına, xırıldat, ye.

Dozanqurdu Düzxatun dedi:

— Get, amma tez gəl. Sənsiz damın altında tək otura bilmirəm, qorxuram.

Siçan Solub bəy dedi:

— Qorxma, tez gələrəm!

Pispisa xanım oturdu, oturdu, qərarı tutmadı. Fikirləşdi ki, Siçan Solub bəy gəlinçə durub onun paltarlarını aparıb dəvəizi dərin göldə yuyum, sərim, qurudum, gələndə verim geysin əyninə ki, üst-başı təmiz olsun.

Siçan Solub bəyin paltarını apardı yumağa. Amma yuyanda ayağı sürüşüb düşdü dəvəizi dərin gölə.

Sağda dolandı, gurp düşdü, sola dolandı, şarp düşdü, nə qədər əlləşdisə çıxa bilmədi, hər nə qədər çapaladısa, qurtara bilmədi. Dəvəizi dərin göldə az qaldı, çox qaldı, gördü ki, bir neçə atlı gedir. Durdu çığırmaga:

Tapur-tupur atlilar,
Qolları bazbatlılar.¹²
Şah evinə gedərsiz,
Siçan bəyə deyərsiz:
Pıspısa Püstə xanım,
Dabani xəstə xanım,
Düşüb dəvə gölünə
Boğular xəstə xanım.

Atlılar o yana, bu yana baxdılар, heç kəsi görmədilər. İstədilər getsinlər, Pıspısa xanım yenə başladı həmin sözlər ilə atlıları çağırmağa.

Gəlib gördülər ki, bunları çağırın bir dozanqurdudur, düşübdür, dəvəizi dərin gölə, boğular. Bunları görəndə Dozanqurdı Düzzatun dedi:

Gedin deyin Siçan bəyə,
Börkü dəlik Solub bəyə:
Saçı uzun, saray xanım,
Donu uzun, daray xanım.



Dozanqurdı Düzzatun paltar yuduğu yerdə sürüşüb dəvəizi dərin gölə, boğulub olur, durmasın, özünü mənə tez yetirsin!

Atlılar çox təəccüb edib, getdilər şah evinə. Gördükərini orada nağıl elədilər. Siçan Solub bəy şirni sandığının içində gəzirdi, bu xəbəri eşidib qaçıdı və tez özünü Pıspısa xanıma yetirdi. Gəldi gördü ki, Pıspısa xanım dəvəizi dərin göldə batır, çıxır. Az qalıb ki, canı çıxsın. Cəld əlini uzadıb dedi:

Əlini mənə cik – ərəcik!

Dozanqurdı dedi:

– Yeri, mənciyəz səndən küsərəcik!

Siçan Solub bəy yenə dedi:

– Əlini mənə cik-ərəcik!

¹²Bazubənd deməkdir.

Pıspısa xanım cavab verdi:

– Yeri, mənciyəz səndən küsərəcik!

Siçan üçüncü dəfə dedi:

– Əlini mənə cik-ərəcik!

Dozanqurdı dedi:


– Yeri, mənciyəz səndən küsərəcik!

Axırda siçanın acığı tutdu, bir ovuc palçıq götürüb çırpdı dozanqurdunun başına və dedi:

Küsərəciksən – küsərəcik,
Üstübə palçıq enirəcik.

Dozanqurdunun oradaca canı çıxdı. Yazıq Dozanqurdı Düzzatun!

DURNALARA XİTAB



Göy üzündə böyük-böyük durnalar,
Nədir sizin əhvalınız, halınız.

Bir ərz-hal yazdım yarə söyləyin,
Dost kuyuna düşər isə yolunuz.

Mənim yarım, siz də görüb şaşarsız,
Ol uca dağları necə aşarsız,

Ovçu görən kimi siz də çəsərsiz,
Qışdı, qar-amandı sizin eliniz.

Baxın şahin pəncəsinə düşərsiz,
Çəşməli dağları onda keçərsiz,
Yaz olcağın yaylaqlara köçərsiz,
Qırarsınız qanadınız, qolunuz.

Dərdli Kərəm deyər uğradım dərdə,
Canım qurban olsun mərd oğlu mərdə,
Səfil durna nə gəzirsiz bu yerdə,
Yoxmu sizin vətəniniz, eliniz.
Qəribəm yoxdur arxam,
Qanadım yoxdur qalxam,
Çıxam qəlbi dağlara,
Vətənə doğru baxam!

Meyvəcət: Alma, armud, nar, heyva, üzüm, şəftali, ərik, albuxara, əncir, albalı, gavaltı, gilas, alça, tut, cəviz(qoz), şabalıd, findiq.

Məsəllər:

Bağda ərik var idi, salam-əleyk var idi, bağdan ərik qurtardı salam-əleyk qurtardı. Ağzında yaxşı yer eyləmişən, əger baqqal armud versə. Armud ağızma – sapı savalana. bağçalar barı – heyva narı, hamı dinsə də - sən dinmə barı.

Tapmacalar:

35. Ətindən kabab olmaz, qanından kasa dolar. Hacılar həccə gedər, cəhd eylər gecə gedər, bir yumurta içində yüz əlli cüçə gedər. Ağac başında önlü dağarcıq.

BOSTAN VƏ DİRRİK MƏHSULATI

Yemiş(qovun), qarpız, şamama, xiyar, qabaq, səlx, kələm, kök, soğan, sarımsaq, turp.

Səbziyat: Keşniş, cəfəri, kərəviz, bağdanus, kəvər, nanə, reyhan, mərzə, razyana, acitərə, ispanaq.

Məsəllər:

Soğan yeməmisən için niyə göynəyir? Atan soğan, anan sarımsaq, sən hardan oldun gülməşəkər.

Tapmacalar:

36. Bir damı var içi dolu adam, amma qapısı yox. Bir damı var təndir gülü. Çati su içər, dana köpər. Zülfün ucu gümüşdür, Sal boynuma ilışdır. Yemişlərdə yarpaqsız, Tap görüm necə yemişdir?

QIZLAR SU DOLDURMAQDA

Axşamdan yağan qar çıxıbdır dizə, Kəsilib bulaqdan yolu qızların. Səhər olcaq suya onlar varanda, Üşür barmaqları, əli qızların.

Səhəngin doldurmuş qoyar kürəyinə. Nə ki, gözəl var yiğilib kəndə, Kəmərin bağlayıb, gərdən çəkəndə, Keçər əbircədən beyli qızların!

Məsəllər:

Su səhəngi suda sınar. Mənim aparan suya dərya deyərəm. Araz axır, gözüm baxır.

GÖYÇƏK FATMANIN NAĞILI**1**

Biri var imiş, biri yox imiş, bircə kişi var imiş, bu kişinin bir arvadı və bu arvaddan Fatma adında bir qızı var imiş. Fatma çox ağıllı və gözəl qız imiş. Bir gün Fatmanın anası naxoşlayır və qızına deyir ki, mən öləndən sonra dədən təzə arvad alacaq, o arvad və səni çox incidəcəkdir. Amma qara inəyimizdən müqəyyid ol, onu özün otar.

Qızın anası ölürlər və dədəsi gedib özgə bir arvad alır. Bi arvadın da irəlikli ərindən bir çirkin qızı vardi.

Arvad göyçək Fatmanı çox döyüb incidirmiş. Fatma səbir edib, hər gün qara inəyi apararmış otarmağa. Fatmanın analığı ona yun, daraq verəmiş ki, çöldə darayıb əyirsən. Fatma yunu verəmiş inəyin ağızına qara inək yunu udar, saonra hazır ipi ağızından çıxarıb verəmiş Fatmaya.

Bir gün Fatma yun daradığı yerdə külək onun əlciminin birini götürüb qalxızdı havaya. Fatma bunun dalınca yüyürüb düdi:

– Qanadına qurban, yel baba, əlcimimi sal, baba!

Yel onun əlcimini götürüb bir bacadan saldı. Fatma evə girib gördü ki, burada bir heybətli qarı oturub, alt dodağı yer süpürür, üst dodağı göy. Qarı qabağına bir qurbağa qoyub onu sığallayır. Bu, dív anası idi. Fatma qariya baş əyib dedi ki, mənim əlcimimi ver.

Qarı dedi:

– Gəl başıma bax, sonra verim.

Fatma onun başına baxanda gördü ki, ilan-qurbağa ilə doludur.

Qarı soruşdu:

– Mənim başım yaxşıdır, ya sənin ananın başı?

Fatma cavab verdi ki, səninkı yaxşıdır.

Qarı soruşdu:

– Bu qurbağa göyçəkdir, yoxsa insan?

Fatma dedi:

– Könül sevən göyçəkdir.

Fatmanın sözləri qariya xoş gəldi. Qarı onun əlcimini verib dedi:

– Gedərsən, qabağına bir ağ su, bir qara su və sonra bir qırmızı su çıxacaq. Ağ suda çımersən, qara su ilə saçını yuyarsan, qırmızı sudan yanaqlarına sürtərsən. Bir də qarı saçının tükündən ona verdi və dedi ki, mən sənə lazım olsam, yandırarsın, yanında hazır olaram.

Fatma tükü götürüb, necə ki, qarı demişdi, elə də elədi. Qabaqca ağ suda çımdi, sonra qara suda saçlarını yudu və qırmızı sudan götürüb dodağına, yanaqlarına çekdi. Elə göyçək oldu ki, misli və bərabəri tapılmadı.

Analığı Fatmanın gec gəldiyini görüb qızına dedi:

– Çıx, gör Fatma necə oldu.

Qızı çıxıb gördü ki, Fatma gelir, amma elə gözəlləşib ki, adam baxanda gözü qamaşır.

2

Fatma evə geləndə analığı onu danladı. Qızın gözəlliyini görüb soruşdu:

– Haradan sən belə gözəl oldun?!

Fatma başına gələnə analığına söylədi, o da sabahısı günü Fatmaya dedi ki, indi sən evdə otur, qoy bu gün mənim qızım getsin inəyi otarmağa. Ana öz qızına yun, daraq verdi. Yel bunun da əlcimini götürüb qaçırdı və gətirdi həmin damın bacasından saldı. Qız əlcimin dalınca yüyürüb içəri girdi və qariya dedi:

– Əlcimimi ver.

Qarı dedi:

– Başıma bax, sonra verim.

Qız onun başına baxanda qarı soruşdu:

– Mənim başım yaxşıdır, yoxsa nənənin başı?

Qız dedi:

– Sənin başın pisdir, nənəmin başı yaxşıdır.

Qarının buna acığı tutb dedi:

– Gedərsən, qabağına bir aö su çıxar, bir qara su. Qara suda çımersən, ağ suda başını yuyarsan.

Qız ağ suda başını yuyub qara suda çımdi, daha da çirkin və kifir oldu. Anası bunu görüb Fatmaya bərk acığı tutdu və hirsindən az qaldı

çatlaşın. Fatmanın acığına istədi onun inəyini öldürsün. Çünkü işlərin başı inək idi.

Bir gün arvad dalına bir-iki lavaş bağlayıb, üzünə zəfəran çəkib girdi yorğan-döşəyə. Əri evə gələndə arvad bir o yana, bir bu yana döndü, lavaşını dalında qırdı. Əri soruşdu:

– Arvad, sənə nə olub sümüklərin elə şaqqıldayır və rəngin belə saralıbdır?

Arvad dedi:

– Bərk naxoşam, ölürem, qara inəyi gərək kəsəsən. Mən onun ətindən yesəm, bəlkə diriləm.

Kişi istəmədi Fatmanın inəyini öldürsün. Amma əlacı kəsilib dedi:

– Qoy Fatma evdən bir yana getsin, inəyi kəsim.

İnək bunların fikrini qanib Fatmaya dedi:

– Məni kəsəcəklər. Amma sən mənim ətimdən yemə və sümüklərimi yiğib bir yerdə basdır. Hər vaxt istəsən gəl o yerə, üstünü aç, orada bir dəst paltar və bir cüt qızıl başmaq taparsan.

Fatma inək ilə evə qayıdanda atası onu iş dalınca göndərib inəyi kəsdi. Fatma qayıdib inəyini ölmüş görüb çox ağladı. Haray hara çatacaqdı? İnəyin ətindən heç yemədi və sümüklərini yiğib bir yerdə quyuladı.

3

Sabahdan xəbər çıxdı ki, padşahın oğluna toy olur. Fatmanın analığı yerə bir çanaq dari səpib dedi ki, bunları bir-bir yiğarsan çanağa. Yanında bir küp də qoyub dedi: bunu da ağlayıb gözünün yaşı ilə doldurarsan. Öz qızını da geyindirib-kecindirib apardı toya.

Yazlıq Fatma qəmgin oturub başladı ağlamağa. Birdən qarı yadına düşdü. O verdiyi tükü yandırdı. Həmin saat qarı hazır oldu. Fatma başına gələni ona söylədi. qarı dedi:

– Qəm yemə, tezlik ilə hamısı başa gələr.

Qarı ayağını vurdur yerə. O dəqiqə yerdən bir toyuq yanının cüceləri ilə çıxdı, darını təmiz dənlədilər, çanağı qarının gətirdiyi başqa dari ilə doldurdular.

Qarı Fatmaya dedi:

– Küpü də təmiz su ilə doldurub içinə bir ovuc duz tök, o da olsun göz yaşı.

Sonra Fatma ilə qarı getdilər inəyin sümüyü basdırılan yerə. Buranı qazib gördülər ki, bir dəst zərif ipək parçadan libas və bir cüt qızıl başmaq

çıxdı. Burada çoxlu qızıl da vardı. Qarı libası, başmağı geyindirdi Fatmaya və bir az qızıl, bir az da torpaq götürüb Fatma ilə getdilər toya.

Burada qarı dedi:

– Bu qız mənim nəvəmdir, qoyun bu da oynasin.

O, Fatmanın bir ovcuna qızıl, bir ovcuna da torpaq qoyub tapşırıldı ki, analığının tərəfinə oynayanda onların üzünə torpaq səp, özgələrinin tərəfinə oynayanda qızıl.

Fatma da çox gözəl oynayırı. Hamı onun oynamağına aşiq oldu. Amma analığı tərəfə oynayanda torpaq səpdi, özgələri tərəfə oynayanda qızıl. Oynayandan sonra Fatma tələsik qayıtdı evə. Çox tələsdiyinə görə körpüdən keçəndə başmağının bir tayıni saldı suya.

Fatmanın analığı toydan qızı ilə qayıdış gördü ki, Fatma evdə oturub, öz tapşırıldığı işləri də yerinə yetirib. O çox qəzəbli idi.

Fatma soruşdu:

– Ay ana, toyda nə gördünüz?

Analığı acıqlı dedi ki, heç zad görmədik, bir günü qara gəlmış qız çıxdı, özü də sənə oxşayırdı. Biz tərəfə oynayanda torpaq səpirdi, özgələri tərəfə oynayanda qızıl-gümüş səpirdi.

Fatma dedi:

- Mən evdən çölə çıxmamışam, sən buyurduğun işlərin dalınca olmuşam.

4

Bir gün padşahın oğlu ova çıxdı. Körpünün yanından keçəndə istədi ki, atına su versin. At suya yaxınlaşanda xorruyub su içmədi. Padşahın oğlu adam saldırıb çayı axtartdı. Onun içindən bir qızıl başmaq tapdılar. Başmaq çox zərif idi. Padşahın oğluna çox xoş gəldi. İstədi ki, nə tövr olsa, axtardıb onun yiyesini tapsın və özünə alsın.

Çox gəzdilər, tapmadılar. Carçılardı car çəkəndə Fatmanın analığı eşitdi, onun əl-ayağını bağlayıb saldı tədirə və öz qızının ayaqlarını yuyub qazıdı.

Padşahın oölən adamları axtara-axtara gəlib çıxdılar Fatmagilin evinə. Çirkin qızın ayağına başmağı geyindirdilər, olmadı. Soruştular ki, sizin evdə özgə qız yoxdurmu? Fatmanın analığı cavab verdi ki, yosdur. Amma Fatmanın bir xoruzu var idi, bu xoruz başladı banlamağa:

Fatma bacım təndirdə,
Ayaqları kəndirdə!

Arvad nə qədər istədi xoruzu qovsun, olmadı. Xoruz sıçradı damın
üstə, uca səs ilə banladı:

Fatma bacım təndirdə,
Ayaqları kəndirdə!

Padşahın adamları bunu eşidib, təndirə baxdılar: gördülər ki, bunun
içində bir gözəl qız əl-ayağı kəndir ilə bağlanmış yixilibdir. Qızı çıxardıb
başlığı onun ayağına geyindirdilər. Gördülər ki, başmaq elə bil onun
ayağına biçilibdir. Apardılar padşahın oğluna. Padşahın oğlu bunu
görən kimi cani-dildən aşiq oldu və yeddi gün-yeddi gecə toy eləyib
Fatmanı özünə arvad aldı. Yedilər, içdilər, yerə keçdilər, siz də yeyin,
için, muradınıza yetişin!

Məsəllər:

Könül sevən göyçək olar dünyada.
Yetim qızsan, qırvıl yat!

M e ş ə a ğ a c l a r i : palid, qarağac, fisdiq, vələs, dəmirqara,
göyrüş, ağcaqayın, cökə, şamağacı, ardıc, tus, soyüd, bədmüşk,
qızılıağac, qovaq, çinar.

K o l l a r : qarağat, qaragılə, böyürtkən, moruq, əzgil, zirişk, zoğal,
mərdəşə, qoyungözü, itburnu, yasəmən, nəstərən, qızılığül, tobuluğu,
göyəm, qora, qızılıçax.

O t l a r : əvəlik, qoyunqulağı, quzuqulağı, qantəpər, qırxbuğum,
siğırquruğu, xatinbarmağı, qara ot, ayıdöşəyi, dəvədabani, qışlı, xımı,
pişikcırnağı, baldırğan, unmuca, südüü pencər, kiğ, caciğ, hicitkən,
naşır, qazayağı, cincilik, şomu, boyana, qanqal, yarpız.

C i ç ə k l ə r : gülxətmi, sarıcıçək, görçiçək, arşınçıçək,
qaymaqcıçəyi, lalə, zanbaq, nərgizgilü, nilufər, birəotu, kəklikotu,
sumruk, huy çiçəyi, bənövşə, qərənfil.

SOLTAN DAĞI

Sənə derlər Soltan dağı,
Nə dumandır basın sənin?
Qocalardan sual etdim,
Kimsə bilməz yaşın sənin.

Əskik olmaz qarın yağar,
Buludlar bir-birin qovar,
Hər gün günəş sənə doğar,
Cavahirdir daşın sənin.

Alt yanın bağ ilə bostan,
Dörd yanın gülügülüstan,
Ayırdılar məni dostdan,
Ötər qərib quşun sənin.

DAĞLAR

Mən aşiq yasti dağlar
Qar gəldi, basdı dağlar.
Üç ay toylu-bayramlı,
Doqquz ay yaslı dağlar.

Bu dağlar qoşa dağlar,
Verib baş-başa dağlar.
səndə dostum gəzibdir,
Səni yüz yaşa dağlar.

Dağlar marala qaldı,
Otu sarala qaldı.
Soyuq bulaq, göy yaylaq
Yenə marala qaldı.

Başə çalmalı dağlar,
Dibi kölgəli dağlar.
Oturb yol gözlərəm,
Haçan el kgəli dağlar?!

Məsəllər:

Dağ dağ ilə qovuşmaz, adam adam ilə qovuşar.
Güvəndiyim alçacıq dağlar, sizə də qar yağarmış?

Təpmacalar:

37. Dağdan gəlir dağ kimi,
Qolları budaq kimi,
Əyilər su içməyə.
Bağırrı ulaq kimi.
38. Alçacıq dağdan qar yağar.

**KƏKLİK**

Səhər-səhər sərt qayalar küncündə,
Oxur, səsi gələr gözəl kəkliyin.
Dağlar ətəyində çıraqlı içinde
Bulunmaz yuvası gözəl kəkliyin.
Səhər-səhər əllərində var malim,
Tülək tərlan ilə könlüm almalım,
Yaşıl nimtənəlim, gülgəz çalmalım,
Kətəndir köynəyi gözəl kəkliyin.

Məsəl:

Həm bilir ki, dağda kəklik gözəldir.

Təpmacalar:

39. Dağdan gəlir bəni xanım,
Əlləri hənalı xanım.
Dindirsən farsı danışar,
Tükəri tehrani xanım.

40. Kəkliyin qan ayağı,
Qan əli, qan ayağı.
Aşıq bir şey görübür,
Üç başı, on ayağı.

Məsəllər:

Yeyərsən qaz ətini, görərsən lezzətini.
Qaz vur, qazan doldur.

Yanıltmac:

Kəklik, kəpənək, gəlin gedək; kol dibinə gəlin gəlibdir.

TƏRLAN

Yaxşı olar tərlanların irisi,
Qabaqcə gedər kəklik sürüsü,
Boynunda var güləbatın çılqısı,
Ağ olar qaşları şahi tərlanın.

Xanlar, bəylər əl üstündə götürər,
Götürəbən ovlağına yetirər,
Şəhd çəkər binəsini itirər,
Onda düşər tərsiləşti tərlanın.

*Məsəllər:*

Tülək tərlan yarınə sar bağlamaq olmaz. Tərlan yerini sar tutrmaz.

Əti yeyilən quşlar: *kəklik, turac, qırqovul, çil, bildirçin, ördək, qaz.*

Ətyeyən quşlar: *tərlan, qızılıquş, qaraquş, qırğı, sar, çalağan, quzğun.*

Oxuya n quşlar: *bülbül, bildirçin, sığırçın, qaratoyuq, torağay, alacəhrə, həzar¹³, qumru*

Gecə uçan quşlar: *bayquş, yapalaq, gecəquşu(yarasası).*

¹³Həzar – bülbül.

Tapmaca:

41. Mən gedirəm beləsinə,
Qaragözün məhləsinə,
Quşlarda hansı quşdur,
Süd verir balasına?

DÜZGÜ

Ay afərin gül oğlum,
Oğlum, oğlum, naz oğlum,
Dərsindən qalmaz oğlum.
Qələmini al ələ,
Yaxşı-yaxşı yaz, oğlum.
Oğlum gedər məktəbə,
Oxur, çatar mətləbə.
Dərsin oxur rəvanlar,
Nə oxuyubdur, anlar.
daş üstə çiçək qazar,
Məşqini göyçək yazar.
Mənim oğlum, candı, can,
Dərslərini oxur rəvan.
Gümüşdəndir dəvəti,
Qələmi var beş-altı.
Qələmdanı şəkilli,
Qələmi xallı-mullu
Dəftəri var tərtəmiz,
kitabı ondan əziz.
Kağızları rəngbərəng,
Oğlum, gətir, yaz görək.
Oğlum səhərdən durar
Əl-üzün təmiz yuyar.
Üzünə güləb vurar,
saçın, birçeyin darar.
Paltarını təmizlər,
Məktəbə göyçək gedər.

Oğlumun adı Əziz,
Üstü-başı tərtəmiz.
Oğlum hər kəsi görər,
Baş əyər, salam verər.
Oğlum küçədə qaçmaz,
Heç kəs ilə savaşmaz.
Oğlum itə daş atmaz,
Atıb günahə batmaz.
Quşlara etməz azar,
Quşların da canı var!
Pişikləri heç vurmaz.
Ay afərin, gül oğlum,
Gül oğlum, bülbül oğlum.
dərsin oxu rəvanla,
Sonra danış, gül oğlum!

Məsəllər:

Oğlum əziz, tərbiyəsi ondan da əziz.
Oğul xirdası, noğul xirdası.
Şüurlu oğul neylər ata malını, şüursuz oğul neylər ata malını.

TÜLKÜ VƏ QURD

Bir tulkü köhənsalə gedirdi,
Qismət üçün seyri-aləm edirdi.
Obadan kənarda gördü, ittifaq,
Atıblar səhrayə bir quyruqi-caq.
diqqət ilə baxıb, tələni seçdi.
Yavuqa düşməyib, uzaqdan keçdi.



Gəzər ikən oldu bir qurda düçər,
Dedi: "filan yerdə əcəb təam var".
Biçarəni çəkə-çəkə gətirdi.
Bir azca qalmışdı quyruğu gördü.
Dedi: "Təəccübəm, sənə belə şeyə
Düçər oldun, özün yemədin niyə?"

Dedi: Boynumda var qəza orucum,
Tutmuşam ki, saqıt ola borucum.
Soxuldu quyruğu yerdən götürə,
Neçə gündü naharsızdır, ötürə.
Sıçrayıb payına tələ oldu bənd,
O yana, bu yana tullandi hərçənd;
Nə qədər güc vurdu götürmədi əl,



Kəsilib əlacı, qaldı məəttəl.
Tülkünün əlinə düşdü girəvə,
Quyruğu yeyirdi çox sevə-sevə.
dedi: "sən deyirdin orucam, bayaq,
Nədəndir yeyirsən indi bu siyaq?!"
Dedi: "Oruc idim, amma bu axşam
Təzə ayı görüb, etmişəm bayram",
Hiyləsinə o pürfənin inandı,
– Bəs mənim bayramım – dedi – haçandır
– Sənin də bayramın sahibi-tələ,
Gələndədir, – dedi, – tələsmə hələ.
Hər kimsədə ola əqlü fəhm-huş,
Bu məsəli eyləməsin fəramuş:
Əvvəl gərək suyu yoxlaşın möhkəm,
Boyluyandan sonra soyunsun adəm.
Nəinki etməyib fikir, əndişə,
Sala canavar tək özünü işə.
Həm özünün payın, həm onun payın
Tülkü yeyə bidərdi-sər, arxayıñ.

Məsəllər:

On ölç, bir biç. Ağılıslz baş sahibinə donuz güddürər

OĞRU VƏ EV YİYƏSİ

Bir oğrugürmişdi bir evə yara,
Hər nə var şeyini yiğib apara.
Axtardı orada bir zad olmadı,
Kisəsi boş qalıb onun dolmadı.
Ev yiyəsin gördü palanda yatıb,
Anlayıb işini qüssəyə batıb.
Evdən çıxıb istədi ki, o gedə,
Gördü dalda bir səs gelir – a gedə,
Gəl otur altına mən salım döşək,
Bir zad da tapmışan əgər bölüşək.
Oğru duydù ona tənə eyləyir.
Sərasər bağrını onun tiliyir.
Söylədi: nə sayaq olsa mən yenə,
Dünyada dolannam, gir sən hinə.
Çix özünə bir gün ağla, mən yalan,
Ar eylə, üstünə salma sən palan.
Ey əzizim, bu məsəldən iibrət et,
Elmdən varlı ol, yaşa sən də get.

Məsəllər:

Oğru qalana yanar, sahib gedənə. Oğrudan qalani falçı aparar.
Oğru elə bağırrı, doğru künçə qısırlı.

ARANLA YAYLAĞIN BƏHSİ

Aran deyər, yaylaq, çox da saxlama,
Göndər gəlsin, ağır ellər mənimdirş.
Yarin göbəyiyyəm, dizin dirəyi,
Malü mülkü Süleymanlar mənimdir.

Yaylaq deyər, çıxma dindən, imandan,
süsəndən, sünbüldən, hər gülüşəndən;

Həkimlik, loğmanlıq qalıbdı məndən,
Həzaran¹⁴ dərdlərə dərman mənimdir.

Aran deyər, bağça mənim, bağ mənim,
Gecə-gündüz qulluq eylər bağbanım.
Geymək üçün yaşıl mənim, al mənim,
Süsən, sünbüл, gülşənliliklər mənimdir.

Yaylaq deyər, mənəm çeşmələr başı,
Axar, heç qurumaz didəmin yaşı,
Pələnglər yatağı, ovçu sırdaşı,
Köksü ala, qarlı dağlar məmənimdir.

Aran deyər, qaldım dağ arasında,
Piltətək qurudum yağ arasında,
Qıvrım-qıvrım olmuş tağ arasında,
Tutma ala qarpez, tağlar mənimdir.

Yaylaq deyər, mənəm xalqın göyçəyi,
Məndə yatar aranların qaçağı,
Lalə-səmən, dürlü-dürlü çıçəyi,
Pətəkdə kəsilən ballar mənimdir.

Aran deyər, məndə bulunar maya,
İnsani, cinsini götürürəm vaya,
Payızın fəslində qurulan taya,
Xirməndə çevrilən vəllər mənimdir.

(Aşıq Əmrəh)

Məsəllər:

Aranda tutdan olduq, dağda qurutdan.
Şahbudağın bağı var,
Heyvası yox, narı yox!
İstəmirəm heyvasını, narını
Qoy desinlər: Şahbudağın bağı var.

¹⁴Həzar – min.

ARILAR BARƏSİNDE

Altı min ləşkərim altı sarayda,
Hər birisi gedər onun Sərkər¹⁵.
Sırrını bilmək olmaz elmi-qeybdir,
hər birisi gedər onun sərkərə.
“Gün zəban” gülləri tutubdur dəstə,
Çəkibdir şanların bir-biri üstə.
Allahın heyvanı sən şirə istə,
Hər birisi gedər onun Sərkərə.
İxlas ilə qulluq edərlər xanə.
Yasavul düzülüb mərd-mərdanə,
Çəkibdir şanların tamam çar xanə,
Hər birisi gedər onun Sərkərə.

Arı yenə qaşqabağın aldırib,
Mövlam şirə verib çox damağlandırib.
Səndən bilirəm yaxşı dolanıb,
Əfəndi arını mən yaxşı gördüm.
Ərzə gedən müdam tapar xanəni,
Mömin tapır əlbəttə sübhani.
Ağardıban yaxşı çekər şanəni,
Əfəndi arını mən yaxşı gördüm...
Bir çən gəlib Əlpavutun dağına,
Dolanırdı həm sağına-soluna,
Arı gedər Yeddi künbəd dağına,
Əfəndi arını mən yaxşı gördüm.
Yaxşı olur Mədrəsənin bağları,
Bar götürür çün onun budaqları,
Ayılıban qızığın çekər şanları,
Əfəndi arını mən yaxşı gördüm.
Mən babayam çağırıram ya tanrı,
Açılibdir qızılgülün nübarı,
Nəqşkar otağı mötəbər şanı,
Hər birisi gedər onun Sərkərə.

¹⁵ Sərkər – Şamaxıda yer adıdır.

Məsəllər:

Bal tutan barmaq yalar, nə balın isteyirəm, nə də bəlasın. Bal yedin, bəlayə düşdün.

DƏVƏ VƏ EŞŞƏK

(Nəsihət qəbul etməyən yoldaşların barəsində)

Görmüşəm nüsxədə bir şəhrü bəyan.
Yük tutub sabiqən tüccari-İran.
Ticarət əzmi lə hində gedərdi,
Gecə-gündüz dincəlməyib sürərdi.
Karvanda bir dəvə, bir də bir eşşək,
Ariq düşmüş idi mənim yabım tək
Necə ki, qüdrəti var idi getdi,
Aqıbət işləri bir yerə yetdi.
Sağrısına əger vursan yüz şallaq,
Götürməzdi ayağı üstündən ayaq.
Sahibləri çulun, alığın soydu,
Apara bilməyib, yol üstə qoydu.
Ahəstə-ahəstə üftənə xizan,
Çəkilib bir səmtə tutdular məkan.
Basəfa yer idi, ələfzar idi,
Türfə-türfə ot, ələfi var idi.
Yedilər, içdilər bir neçə müddət,
Apardılar ləzzət, sürdülər vəhdət.
Xilas olub rənci-bənnadəmdən,
Zülmə-peydər-peydən, cövrü sitəmdən.
O qədər kökəldi hər iki heyvan,
Guya ki, hər biri kuhi-Bağırqan.
Sağrısında, yəlpisiyində ət qat-qat.
Dönübən qaşına bilməzdi, heyhat!
Bir gün eşşək dedi: "Ey dəvə qardaş,
İstərsən savaşma, istərsən savaş.

Xatirimə düşüb ahəngi-tazə,
Meylim var ki, qalxam şuri-şahnazə.
Həvayı-zövq ilə bir neçə əfrad,
Oxuyam sövt ilə hərçi badə-bad".
Dəvə dedi: "Bu nə sözdür, ay əhməq,
Müsəmmə imişən, isminə əlhəq!
Güclən qurtarmışq rəncü təəbdən,
Növi-bəşər eylədiyi qəzəbdən.
Ötüb keçən əger eşidə səsin,
Ol qədər yük çatar, çatlar nəfəsin.
Əmanət, əmanət, keç bu sevdadan,
Bihudə fikirdən, əbəs binadan".
Etməyib dəvənin öyüdün qəbul,
Qulağın şəkləyib xəri-biüsul,
Bir növ anqırmaq qoydu ki, bara,
Səs düşdü səhralara, dağlara.
İttifaq, yol ilə keçirdi karvan,
Eşidib çarvadar dağıldlı hər yan.
O kolu, bu kolu basıb tapdılар,
Sevinə-sevinə minib çapdılар.
Hər birinə bir ağır yük çatdılار,
Bizləyə-bizləyə köçə qatdılار.
Yeddi-səkkiz ayda xamlamışdı xər,
Qolları çəng olub qaldı, müxtəsər.
Yükünü dəvənin üstə yıxdılar,
Yavaş-yavaş yol yuxarı çıxdılar.
Yoxuşun başına qalmışdı əndək,
Yeriyə bilməyib lap durdu eşşək.
Dedilər: qoymarıq burda qalsın xər,
Aparsaq böyük bir məbləğə dəyər.
Onu da qoydular dəvə üstünə,
Uçurumaşağı sürdülər yenə.
Qatlayıb boynunu dedi: "Ey həmdəm!
Mənə səndən yetdi bu zülmü sitəm.
Nəsihət eylədim, annadın qərəz,
Dedi: tərkü-adət mucibi-mərəz,¹⁶

¹⁶ Adəti tərgitmək mərəz törədər.

Dedim ki, anqırma, qalxdın havayə,
 Nahaq yerə saldın bizi bəlayə,
 Əlavə, yükünü aparmadın sən,
 Barkeş deyildim sənə, qoduq, mən!
 O da hələ qalsın, quru boş özün
 Yol ilə getməyə nə idi sözün?
 İndi ki, quyruğun basdırın ilanın,
 Canı çıxsin gərək altda qalanın.
 Mənim də könlümə düşübdü tazə
 Tərənnümə gəlib duram canbazə,
 Bir zaman təvəkkül təala deyim,
 Qulağımı qırıp bir az lökləyim".
 Dedi: "Ey sərxeyle-külli-heyvanat!
 Eyləmə bu işi heyhat, heyhat!
 Məsəli-məşhurdur – kiçikdən xəta
 Baş verib həmişə, böyükdən əta".
 Dolmuşdu dəvənin qəlbini ilə
 Var idi kədəri ol bidin ilə
 Lökləməyin binasını qoyan tək,
 İp, imliq, qırılıb, uçqundu eşşək,
 Dəyib dağa, daşa dağıldı dər-dəm,
 Gərək ibrət edə bu işdən adəm.
 Böyüklər pəndinə baxmaya hər kəs,
 O kəsdən bilmərrə əlaqəni kəs.
 Guş etməsən, nasehlərin sözünə,
 Toxunur aqibət bəla özünə.
 Bir dəxi danışsa hər kim bihəngam
 Başı qılıq-qaldan qurtarmaz müdam.
 Var isə kəlamin, söyləmə əfzun,
 Bu səbəblə yarar tökülsə dəva".
 Kəklik səsin çıxarmasa, mən zamın,
 Onu tuta bilməz dağlarda laçın".

Məsəl:

Bablı babın tapmasa, işi ah-vay ilə keçər.

TÜLKÜ VƏ SİR

Əyyami-sabiqdən edim hekayə,
 Müstəme olanlar aparsın ləzzət.

Çin bəhrində bir cəzirə var idi,
 Ziyadə basəfə ələfzar idi.

Tən edərdi ol behşiti-bərinə.
 Aləmdə yox idi ona qərinə.

Tutmuşdu həşərat ol mülkü vətən,
 Türfə canəvərlər salmışdı məskən.

Təqdiri-qəzadan bir sır, ittifaq.
 Gözəl sərzəmini eylədi yataq.

Sair heyvanata tən oldu məaş,
 İçlərinə düşdü aşubü pərxaş.

Gündə üçün, dördün qovub tutardı,
Yeyib, gəlib öz yerində yatardı.

Yığılıb bir yerə oldu fərahəm,
Cəzirədə nə var isə bişü kəm.

Binayı-məşvərət etdilər ağaz,
Axırda tutdular bu sözü mümtaz:

“Bizdə yox onunla qüdrəti-cədəl,
Ya gərəkdir çəkək bu vətəndən əl.

Ya qoyaq onunla binayı-saziş,
Dolanıb arxayın, edək güzariş.

Pərişan olmasın, bari, sağımız,
Yüyürməkdən saf əridi yağımız”.

Çox keçdi arada dəlil, dəlail,
Külliühüm bu əmrə oldular qail.

Tülküyə dedilər: “Ey yarı-pürfən!
Bu təklifi bizdən qəbul eylə sən.

Çünki onlar ilə başdan, binadan,
Bir evli kimisiz ata-babadan.

Düşəndə eylərlər sizə məsləhət,
Xahi aşikar xahidə xəlvət.

Dur, bu gün varid ol hüzuri-şirə,
Rəhmin gəlsin binəvayə, fəqirə.

De ki, ey sərhəngi-külli-dirrəndə!
İnsafü mürüvvət yodurmu səndə?

Güzarın düşübdür bizim vətənə,
Canisarıq hamı, haq bilir, sənə.

Var xəlfəyə təəllüqü Bağdadın,
Neçin yamanlıqla çəkilsin adın?

Sühlü səlah ilə düzələ bir kar,
Bu qəhri qəzəbin nə surəti var?

Kimdir səndən müzayiqə edə can,
Keç bu mərhələdən aman, əlamən!

Nə layiqdir sənin kimi sərvərə,
Bais ola belə nahaq işlərə;

Yol kəsə dəmbədəm həramilər tək,
Vura, tuta, yıxa müxlisin görcək.

Şah istəsə olsun rəiyət abad,
Gərək ola aralıqda qərardad.

Sən ağa, biz sənə bəndeyi-fərman,
Zilli-himayətdə qoy gəzək hər yan.

Dəhyeki-divanə nədir sözümüz,
Bu yolları yaxşı billik özümüz.

İtaət etməsə malikə məmluk,
Olmaž aralıqda təriqi-sülük.

Gündə bir çarpa eylərik irsal,
Yeyərsən, yatarsan, bicümrü vəbal”.

Küftü şeno ta ki, yetdi payanə!
Görün tülkü nə gətirdi bəhanə!

Dedi: “Əsirgəməm bir qaşiq qanı,
Bəli laf vuranlar gen gündə hanı?

Xırsı-qəviheykəl, xuki-pirğürur,
Gürgi-şikarəfkən, çəqqali-məğrur.

Yaxşı gündə mənəm-mənəm deyənlər,
Ovu göydə alıb, göydə yeyənlər.

Seyid edən zamanda salmazlar yada,
Deməzlər bir parça verək ona da.

Yaman gündə tamam durub kənara,
İstər bir fənn ilə özün qurtara.

Məni qətlgahə eylərlər rəvan,
Mən rubahi-aciz, o şiri-jeyan.

Əgər bir pəncəsin vursa sərimə,
Xurd-xurd olub tamam dollam dərimə.

Dinəndə deyərsiz əhli-tədbirik,
Məsəldir: güclüyə nə duz, nə çörək?!

Göndərin laəqəl mərdi-hünərvər,
Yetirsin ərziniz, gətirsin xəbər”,

Yerbəyer dedilər: “Ey tülkü qardaş,
Bu sözü söyləməz əcamir, ovbaş.

Külliühüm aləmi tuta qiylü qal,
Heç adətdə yoxdur elçiyyə zaval.

El namusu elə düşər, əzizim,
Yaman yerə yetib işimiz bizim

Doğrudur, gen gündə biz laf vurarıq,
Gərdən çəkib yal qabardıb durarıq.

Hani bizdə o növ adabü ədəb,
Təqrirati-məlih, ləfzi-müntəxəb.

Böyük hüzurundə deyək, danışaq,
Kürəyə düşməyən olmaz yumuşaq.

Bir ağaca çəkilməyə ta körpü,
Nə dər olur, nə dərvazə, nə körpü.

O ki, sənsən – hər elmdə mahirsən,
Fəhmü fərasətdə xalqa zahirsən.

Yüz kari-müşkülə gör qoyasan əl,
Göz yumub açınca səyin eylər həll.

Xidmətində eyləmişik təğafül,
Əfv eylə cürmümüzü, ey piri-aqıl!

Hörmətin lazımdır bizlərə, amma
Axtarma keçəni, “məza ma məza”¹⁷.

Əgər ki, olmasa səndən bir çarə,
Gərəkdir vətəndən olaq avarə”.

Söylədilər əfzun, dedilərbihədd,
Tülkü eyləməyib iltiması rədd.

Yola düşdü getdi badi-sərsər tək,
Təbəssüm eylədi şir onu görcək.

Çün özü bu əmrə minnətkar idi,
Baş tutdu dərzəman, meyli var idi.

¹⁷ Keçən keçdi (ərəbcə).

Qayıdır yetirdi xalqa bəşarət:
İndən belə gəzin dəxi fəraigət.

Bəs ki, hasil oldu bu müddəalar,
Eylədilər şahə xeyrү düalar.

Hər firqədən gündə bir fərbehə davar,
Göndərdilər, həm şam ola, həm nahar.

Bu hal ilə dolandılar, bir müddəat,
Ta inki tülükyə yetişdi növbət,

İlk axşamdan çovuş eylədi izhar,
Kim: “Rəsəd sizindir, olun xəbərdar.

Göndərin gecədən bir rübahı-çağ,
Məbada ki, əmir ola, bidamağ”.

Var idi bir pürfən kətxudaləri,
Çox yola salmışdı belə işləri.

Əshabü əqrənanın yiğib səmtinə,
Dedi: “Bu keyfiyyət ar gəlir mənə;

Bizim hiyləmizdən çərxi-kəcrəftar
Gecə-gündüz daim ölüm arzular.

Vəhmü hərasından afitabü mah
Çekir üzlərinə pərdeyi-siyah.

Əksimizi görsə suda divü dəd,
İlim-ilim itər ta ruzi-əbəd.

Yarım saat əgər bizi görsə ac,
Özün kola soxar qırqovul, turac.

Hər məkrədə ola ictihadımız,
İndi ara yerdə itə adıımız

Haq bilir, deyiləm mən ziyanlıqdan,
Ölüm yeydir belə zindəganlıqdan.

Əbəs-əbəs gələ bir şiri həpənd,
Dövləti-qədimə yetirə gəzənd.

Bu əmrin olmasa bizdə çarəsi,
Sağalmaz ölüncə, bilin yarəsi”.

Dedilər ki” – “Ey sərxeysi-əqrəba,
Xalq edib səni bizə kətxuda.

Olmasayıdı səndə fəhmü fərasət,
Bir məlcəü məva tapardıq, əlbət,

İxtiyar sənindi, səlah sənindi,
Nə isə, tədbirin işə sal indi”.

Kətxuda üstünə karı yıxdılar,
Sözlərin danışıb, tez dizixdılar.

Sübədək yatmayıb qoca kətxuda,
Bəstəri-fikirdə çevrindi ol, ta.

Səhər oldu, ay gizləndi, gün doğdu,
Ol qədər atının cilovun boğdu.

Keçdi şirin naharının zamanı,
Kəsildi acıdan tabü təvani.

Ahəstə-ahəstə iftanü xızan
yetişib hüzura çəkdi ələman.

Dedi: "Ey sərvəri-külli-cəzirə!
Rəhmin gəlsin binəvaya, fəqirə.

Bir ölkənin olmaz iki sərdarı,
Lazımdır ki, sən çəkəsən bu arı.

Gətirirdim sizə bir çağ, kök şikar,
Ərzi-rəhdə oldum bir şirə düçər.

Bunca dedim, təməsidir əmirin,
Həddi nədir olsun hər yetən şirin?

Pəndü nəsihətə olmayıb qail,
Göndərdi bir neçə fohşü latail.

Zor ilə şikarı əlimdən aldı.
Özümə də bol-bol bənbəcə¹⁸ çaldı.

Koldan-kola qaçıb gəlmışəm naçar,
Bundan sonra dəxi ixtiyarın var”.

Bir tərəfdən acliq, bir yandan söyüş,
Şir özün itirib getdi əqlü huş.

Halü təbiətdən çıxdı bir babət,
Sözün axırına yerməyib fürsət.

Yola düşüb dedi: "Dayanma, zinhar,
O yer ki, görübən, məni tez apar!"

Sabiqən görmüşdü bir çahi-pürab,
Fil düşsə oludru mədumu nayab.

Çekə-çekə getdi quyu səmtinə,
Dübarə başladı təzərrə¹⁹ yenə.

¹⁸ Sillə, qapaz deməkdir.

¹⁹ Təzərrə - ah-zar, yalvarmaq.

Dedi: "Yaxınlaşış şirin məkanı,
Məndə yoxdur dəxi getmək imkanı.

Məgər ki, alasan püştü-sərinə,
Görən dəmdə tullayasan girinə.

Eləsən onunla cəngi-sultani,
Mən olam nüsətin mədihəxanı”.

Axmaq ol pürfəni alıb dalına,
Hər kimin əqli var xoşa halına!

Quyu kənarına gəlib yetişdi,
Nəzəri özünün əksinə düşdü.

Eylə sandı şiri-peykardır bu,
Sıçradı üstünə bivəhmü qayğu.

Tülkü özün atmış idi kənarə,
Qərq oldu bu suya dər-dəm biçarə.

Hiylə ilə xalqı eylədi azad,
Qayıtdı mənzilə xürrəmə dilşad,

Çoxdu yolu bu məsəlin dünyadə,
Mən özüm görmüşəm həddən ziyadə.

Biri o kim, hər kəs xalqa zülm edər,
Aqibət ədl ilə fənayə gedər.

Biri o ki, hakimani-bitədbir,
Çahi-intiqama qərq olur çün şir.
Biri o ki, biməsləhət, biəndiş.
Bu dari-dünyada düzəlməz heç iş.

Biri o ki, sanma düşməni həqir,
Eylər səni axır bəlayə əsir.

Xətadır dolanmaq, xülasə-kəlam,
Xətm oldu hekayət, baqi vəssalam.

Məsəllər:

Zülm ilə abad olan, ədl ilə bərbad olar. Acın amanı olmaz, toxun imanı.

VƏTƏN

Ah, ey safü pakı-xaki-vətən
Nə gözəlsən, nə yaxşısan, nəsən!
Nə gözəldir sənin çölün-çəmənin,
Dağın bağın, gül ilə yasəmənin.
Məni çün bəslədin qucağında,
Yenə yer ver mənə bucağında
Axır ömrümüzdə et məni rahət,
Mənə bəsdir bu çəkdiyim qurban.
Məni bətnindən eylədin peyda,
Yenə bətnində et məni ixfa.
Ey vətən, ey canım sənə qurban!
Neçin əhlin olub sənin nadan?..
Əlmədəd, ey mühəndisani-vətən,
Vətənin xanəsi olubdu köhən.
Hüsün təmirinə qılın himmət,
Onun abadına edin qeyrət.
Dərdinə vəqt ikən edin çarə
Ta həlak etməyə onu yar.

Abbas ağa Nazir

DƏVƏ, İLAN VƏ TISBAĞA

Bir dəvə, bir ilan, bir də tisbağa
Yoldaş olmuşdular mundan sabıqa.

Xanəyekmüttəfiq, yekdil, yekcəhət,
Yox idi arada bir sırrı-xəlvət.

İlkisinin əkli²⁰ rig²¹ idə torpaq,
Dəvənin töməsi giyahü yarpaq
Gəzərkən tapdilar bir girdə çörək,
Dedilər: aparıb mənzildə yeyək.

Nəhayət, bunların kini var idi,
Muzi²² idi çünki hiyləgər idi.



Bir-birinə dedi: "bizə nə lazım
Kim, belə axmağa olaq mülazim

Həmi yerdən yeyir, həmi həvadən,
Yalvarıb bir çörək alaq xudadən.

Aparıb onunla üç yerə bölək,
Aldadaraq, qalar özmüzə əppək".

Muzılər qoydular binayı-möhkəm,
Dəvəyə dedilər: "Ey yarü həmdəm.

Həqqi bu kim, üç gündü binaharıq,
Görürsən nə gunə olmuşuq arıq.

²⁰ Əkli - yeməyi

²¹ Rik - toz, qum.

²² Muzi - qorxaq fikirli.

Tapdığımız həmin bir girdə nandı,
Gər üç yerə bölek, haman hamandı.

Məsəldir: bir paydan bir kişi doyar,
Gər bölünə - ikisin də ac qoyer.

Yaxşı odur - bunu yesin birimiz,
Dost-düşmənə faş olmasın sərimiz.

Olsun şol yeyənin tabü təvanı,
Ara yerdə nahəq çıxmasın canı.

Əlbəttə yetirir qasimül-ərzaq,
Qoymaz bizi acu susuz qırılaq”.

Dedi: “Nə desəniz mənim sözüm yox,
Həqq bilir ki, özgə payda gözüm yox.

Püşk atsanız əgər, raziyək püşgə,
Qoy düşsün düşəcək hər kimə kişgə”.

Dedilər: “Nə lazım püşk alaq ələ,
Şükr olsun xudayə, münsifik hələ.

Hər kəs öz yaşını eyləsin izhar,
Gördük birimizin artıq sinni var –



Cahıllar əl çəksin binəvadan,
Nəsibin istəsin bari-xadadən.

Şol qocaya olsun ta inki qüvvət,
Bəlkə yol bacara bir neçə müddət”.

Dəvə qaldı labüb laəlac, naçar,
Dedi: “Özüz bilin, ixtiyarız var”.

İlan tisbağaya dedi: “Ey rəfiq,
Əvvəl de, sənindir həm yol, həm təriq”.

Dedi: “daş başıma, küllər gözümə,
Bavər edən olsa mənim sözümə.
Ol xaliqu-yekta həyyü-ləmyəzəl²³
İcadı-adəmə qoyan vəqt əl,

On – on beş yaşında hazır idim mən,
Bir əcəb məkanda tutmuşdum vətən.



Gördüm ki, Adəmə can verdi allah,
Mən dedim qurtardım, indi bismillah!”

Həqdi, dil-dodağın çeynədi üstür,
Sarıbani-qəza dedi ki, diş²⁴ dur!

²³ Həyyü – ləmyəzəl – həmişə canlı, diri, yəni allah.

²⁴ Diş – dinc.

Ondan sonra növbət yetdi ilanə,
Gətirdi sinnini şərhü bəyanə.

Dedi: "Ey biçarə, uşaq imişsən,
Bəs neçün olubsan ha böylə gühən?

Ol zaman ki, həyyü qadırı-muxtar
İstədi ki, yer-göy ola bərqərar.

Adəm harda idi, Həvvə kim idi?
Məlaiki-ərş-i-əla kim idi?

Bir xalıqın özü, bir mən var idim,
İndi belə görmə, bir minar idim.

Müruri-zamanın evi yixılsın.
Mənim kimi xanimanı dağılsın.

İndi mari-çubə həmtasiyəm mən.
Həq bilir ki, mütləq tanımaz görən".

Dəvə zahir edib bir nimxəndə,
Dedi: "Öz yaşımı deyərəm mən də".

Götürüb ağızına yerdən çörəyi,
Başladı ahəstə tər göyşəməyi.

Dedi: "Ey mədəni-hədyanü kəzaf!
Bu söz ilə dəvə uşaq imiş saf".

Lazımdır şol yerdə bu növ misal,
Nəsihət eyləsin xəlqə əhli-hal.

Özündən böyüyə etsə xəyanət,
Ac qalır, etməsin əlbət, səd əlbət.

Bir adam ki, qoya hiylə binası,
Aqibət özünə dəyər xətası.

Yoldaş yoldaş ilə xədəng nisbət,
Düz gərək ta ruzi-həşrү qiyamət.

Əgər əyri ola dəruni, çün yay,
Kirişi qırılıb axır olur zay.

Müşküldü nəzm etmək hər belə nəsrı,
Əfv eyləsin arif gər olsa kəsri.

DURNALARA XİTAB

Bir saat havada qanad saxlayın,
Nizam ilə gedən qoşa durnalar!
Qatarlanıb nə diyardan gəlirsiz
Qaqqıldaşa-qaqqıldaşa, durnalar?

Mən sevmişəm onun ala gözünü,
Nəsib ola bir dəm görəm üzünü;
Yoxsa danışsız dilbər sözünü;
Veribsınız nə baş-başa, durnalar?!

Diyari-ğurbətdə müddətdi varam,
Gecə-gündüz canan deyib ağlaram;
Mən də sizin kimi qəribü zaram,
Eyləməyin məndən haşa durnalar!

Laçın yatağıdı bizim məkanlar,
Yavaş-yavaş gedin, səsiniz anlar,
Qorxuram toxuna ötən zamanlar
Sürbəniz²⁵dağılıb çəşa, durnalar!

²⁵ Sürbəniz – dəstəniz, sürüntüz.

Zakirəm, od tutub, alışib cigər,
Var isə canandan sizdə bir xəbər,
Təğafül²⁶ etməyin allahi sevər
Dönməsin bağınız daşa, durnalar!

TISBAĞA, QARĞA, KƏSƏYƏN, AHU

Bir tisbağa, bir kəsəyən, bir qarğı
Yoldaş olmuş idi bundan sabıqa.

Pakızə məkanda tutuban vətən,
Asibi-dəhərdən asudə, eymən.

Övqat keçirdi yazü, yayü, qış,
Eyşü nuşə məşğul idi bitəşviş.

Bir ahu şol yerə eyləyib güzar,
Üç ikən həmdəmü həmrəh oldu çar.

Səhərdən dağılıb hərə bir yana,
Günorta zamanı gəlib məkana.

Başından keçəni eylərdi söhbət,
Bu hal ilə dolandılar bir müddət.



İttifaqən, bir gün gəlməyib ahu,
Aldı yoldaşların canını qayğu.

Qarğaya dedilər: “Dur, aç pərə bal,
Gətir biçarədən bizə bir əhval.

Şayəd ki, fəqiri, xudanəkərdə,
Damə salmış ola səyyad bir yerdə”.

biməksü təvəqqef ovçə qalxıb zağ,
Dolanıb hər tərəf edərkən soraq.

Gördü ki, heyvanışəyyadi-birəhm,
Üqubəti-həqdən eyləməyib vəhm,

Tutub, əl-ayağın bağlayıb möhkəm
Atıb günə qarşı, özü gedib həm.



Təkəllümə gəlib dedi kəsəyən:
“Onun əncamını yaxşı billəm mən.”

Məni qanadının üstünə götür,
O yer ki, ahunu görübən, yetir.

Be-hövli-qüvvəyi-xalıqi-zülmən
Bir ləhzədə bəndin parə, qıllam mən”.

Kəsəyəni qarğa alıb dalına,
Olan gücün verib pərə balına.

Bir zaman yetirdi ahuya muşı,
Qalmamışdı səbrü qərarü huşı.

Zərbi-dəndən ilə kəsib kəməndin,
Bir əndək qalmışdı dəf edə bəndin,

Gördülər tısbağı üftanü xiyzan,
Özünü yetirdi şol yerə nalan.

Zəbani-təərrüz etdilər diraz,
Söylədilər: "Bu nə işdi, anlamaz?!"

Nə fikr ilə gəldin buraya, görək,
Səndən bizə olacaqdı nə kömək?

Məgər ki, gələndə səyyadi-pürfən
Biz qaçaq, qalasan aralıqda sən!

O da bizə ola əlahiddə dağ,
Gərkidi dübarə çalaq əl-ayaq!

Dedi: "Ey yarani-ba-istiqamət,
Ayini-dostluqda deyil mürüvvət-

Aşınanın biri gəzə asudə,
Şol birisi qala dami-qayğudə.

Girəm ki, məsrəfim yoxdur bir karə,
Necə dura billəm sizdən kənarə?

Tanrı o yoldaşa eyləsin qəzəb,
Kim, dari-dünyada ola xüdtələb!

Üç həmrəhi-sadiq tək olsun azad,
Mənimki səhldir, hərçi bada-bad!"

Göftügunu bunlar etməmiş təmam
Gördülər ki, gəlir mərdi-bədəncam.

Həmrəhi-çarümdən əl çəkib naçar,
Ahu, siçan, qarğa etdilər fərər.

Səyyad gəlib ol məqamə yetişdi
Kim, ahunu pabənd edib getmişdi.

Baxıb hər tərəfə etdi nəzarə,
Görmədi be-qeyr əz rismani-parə.



Bir də bir tısbağı zarü sərgərdan,
Yaşınmaq qəsdilə dolanır hər yan.

Bəs ki, çox yüyürüb eniş-yoxuşa,
Ov tapmayıb əli çıxmışdı boşə.

Tısbagini labüd torbaya saldı,
Ağzını bağlayıb dalına aldı.

Yornuq köpək kimi ovçu ahəstə
Yola başladı, ixtiyari güsəstə.

Qarğɑ dövr eyləyib ovci-həvadə,
Baxardı əməli-ibni-Ziyadə.

Gətirdi həmrəhi-fərarə xəbər,
Hali-binəvadan olub müstəhzər.

Muşı-sahibi-huş tapıb bir tədbir,
Dedi: "Durmaq vəqtı deyil, ey nəxcir!"



Sən eylə məkr ilə payını axsaq,
Səyyadın öündə dolan bir sayaq.

Fikr eyləsin asan tutacaq səni,
Xəyalı-xam ilə atib kisəni,

O olsun şkarın tutmağa məşgül,
Mən ollam torbanı yırtmağa məşgül.

Ol zaman ki, qarğɑ eylədi səda,
bil ki, tısbağını etmişəm rəha.

Səbr eylə bir qədər ta ki, biz qaçaq,
Sən də sıçrayıb gəl yenə qarışaq".

Bu məkr ilə oldu dü məhbüs azad,
Qayıdır gəldilər məsruri dilşad.

Bu məsəlin vardır ona nisbəti:
Bir kəsin bir kəsə ola ülfəti,

Gərək zar olanda, o da zar ola,
Həmişə dostundan xəbərdar ola.

Nəinki dost qala dami-bəladə,
O gəzə arxayın dəştü səhradə.

Həm dəxi həqarət gözilə, zinhar,
Baxıb bir adamə eyləmə inkar.

Hər meşəyə güman aparma boşdur,
Xudbinlik kişiyyə nə kari-xoşdur.

Yazıbdır Sədiyi-şirin kəlam,
Əmləhüş şüəra, arifi-əyyam:

"Hər bizə güman məbər ki, xalist,
Şayəd ki, pələng, xüfte başəd".²⁷

Məsəllər:

O baş sinsin ki, dost yolunda gərək olmaz.
Dostun sərrini doşt bılər,
El yiğilsa kərən sindirər,

Tapmaca:

42. Altı taxta, üstü taxta,
Oturub bir ağ otaqda
Qoyun deyil, otlayır,
Toyuq deyil, yumurtlayır.

²⁷ Tərcüməsi:

Hər meşəyə güman aparma boşdur,
Bəlkə də orada pələng yatmışdır.

SAYACI SÖZLƏR

Səlam əleyk səy bəylər,
Bir-birindən yey bəylər!
Saya gəldi gördünüz,
Salam verdi aldınız
Alnı təpəl qoç quzu
Sayaçıya verdiniz.

Siz sayadan qorxmusuz,
Səfa yurda qonmusuz.
Səfa olsun yurdunuz,
Ulamasın qurdunuz.
Ac getsin avanınız,²⁸
Tox gəlsin çobanınız.

Bu saya yaxşı saya,
Həm çeşməyə, həm çaya,
Həm ülkərə, həm aya,
Həm yoxsula, həm baya,
Bu saya kimdən qaldı?
Adəm atadan qaldı.

Adəm ata gələndə,
Qızıl öküz duranda,
Qızıl buğda bitəndə,
Dünya binnət olanda,
Musa çoban olanda
Şişliyimiz erkəcdi.²⁹

Onun dərdi uludur,
Aşıqlığı qurudur.
Ucası qiymətlidir,
Qabırğası dadlıdır,

²⁸ Avan – düşmən, burada qurd mənasındadır.

²⁹ Erkəc – qoyunun qabağında gedən buynuzlu keçi.

Qabırğası içrə pərdə,
Salmaz adamı dərdə.
Pərdəsi iki rəngdir.
Böyrək ona dirəkdir,
Altmış arşın bağırsaq,
Bir-birinə ulğasıq.

Zinhar qoyunu vurma,
Qoyunsuz evdə durma!
Qoyunlu evlər gördüm,
Qurulu yaya bənzər.
Qoyunsuz evlər gördüm,
Qurumuş çaya bənzər!
Qoyun var, kərə gəzər.
Qoyun var, kürə gəzər.
Gedər dağları gəzər,
Gələr evləri bəzər.

Kərəsidi oyunun,
Kürəsidi qoyunun
Aclıqımızdan gəzirkir,
Çövrəsində qoyunun.

Nənəm qoyunun qarası,
Qırxlığı polad parası,
Yaz günü dələməsi,
Yay günü kürəməsi,
Qiş günü qovurması!
Nənəm o şışək qoyun,
yunu bir döşək qoyun,
Bulamanı bol eylə,
Qırıldı uşaq, qoyun!

Nənəm qumral tat qoyun,
İldən-ilə art qoyun.

Balalar ölməkdədir,
Ölmə gəl, namərd, qoyun!

Nənəm o saçaq qoyun,
Birədən qaçaq qoyun,
Sənə yaman baxanın
Gözünə bıçaq qoyun!

Nənəm o kürdü qoyun,
Otladı durdu qoyun.
Ay qaranlıq gecədə
Görübdü qurdı qoyun.

Nənəm o narış qoyun,
Yunu bir qarış qoyun.
Çoban səndən küsübdür,
Südü ver, barış qoyun.

Nənəm o göycə qoyun
Gedərsən öycə qoyun,
Yeyən sənin ucundan
Dolanır bəycə qoyun.

Yasti-yasti təpələr
Yastiğdır çobanın.
Yumru-yumru qayalar
Yumruğudur çobanın.
Əlindəki dəyənək
Qılıncıdır çobanın.
Yanındakı boz köpək
Yoldaşıdır çobanın.
Ağzı qara canavar
Düşmənidir çobanın.

Nənəm qoyunun ağı,
Gedər dolanar dağı.
biçər qara qayağı.

İçər sərin bulağı.
Qarılardar dutar yağı.
Gəlinlər yeyər quymağı
İlla ki qayqanağı,
Çobana vurur dağı.
Qızlara cehiz ağı,
Çobana çarıq bağlı.

Nənəm boz, ala qoyun,
Yolda suzala³⁰ qoyun,
Yeyən sənin ucundan
Gözəl qız ala, qoyun.

Nənəm o gəlin qoyun,
Quzuna təlin³¹ qoyun.
Yeyən sənin ucundan
Gətirib gəlin, qoyun.

Nənəm o kəmər qoyun,
Quzusu əmər qoyun,
Yeyən sənin ucundan
Bağlayıb kəmər, qoyun.

Nənəm o qaşqa qoyun,
Minmisən eşqə qoyun,
Yeyən sənin ucundan
Çixıbdır köşkə qoyun.

Nənəm o qızıl qoyun,
Yollara düzül qoyun.
Ölməmisən, qalmışan,
Qalasan yüz il qoyun.

Nənəm o səkil qoyun,
Belində kəkil qoyun,

³⁰ Suzalamaq – yorulmaq, əldən düşmək.

³¹ Təlin – mehriban, səmimi olmaq, mehr salmaq.

Ay qaranlıq gecədə
Arxaca çəkil, qoyun.

Nənəm qaraqaş qoyun,
Qarlı dağlar aş, qoyun,
Ay qaranlıq gecədə
Çobana yoldaş, qoyun!

Nənəm qoyunun gəlini,
Avşara gəlməz yelini,
Onu sağan gəlinin
Xinaliyim əlini.

Nənəm qoyunun uzunu,
Döşdə bəslər quzunu,
Sağına yatar gözlər,
Soluna yatar bozlar.
Əli çanaqlı qızlar,
Qoyunun yolunu gözlər.
Çoban qoyunu götürəsi,
Onu dərəyə yetirəsi,
Ağbiləkli gəlinlər
Sağım-sağım deyəsi.
Ağbirçəkli qarılars
Buluyum-buluyum deyəsi.

Bu oğlumun düyüsi,
Bu qızımın düyüsi,
Sarı suyu qalandı
Boz köpəyə tökəsi.
Xirdaca-xirdaca qızlar,
Əli xinalı qızlar,
Əllərində çanaqlar
Bərənin yolun gözlər.

Qoyunun özü gəldi,
Dolandı düzü, gəldi,

Çobanın qucağında
Bircə cüt quzu gəldi.

Can quzu, canım quzu,
Tükü çalır qırmızı,
Əbrişim telli quzu,
Qonurdu onun gözü.
Biri gəlinin olsun,
Biri çobanın payı,
Üzün ağ olsun, çoban.

De, bayrama nə qaldı?
Nə qaldı, nə qalmadı?
Bir əllicə gün qaldı!
Əlli günü say ötür,
Qarmala quzu götür!

Əlli günün gecəsi,
Sağmal subay seçəsi
Sayan yağış³² yağası,
Sarmaşıq ot bitəsi.

Quzu quyruq tutası,
Ovlaq irtmək atası.
Kərəsindən, ağından,
Öldürmüsüz sağından.

Qoyun nədən hasil oldu,
Kimya yarpağından,
Bizimcün də getirin,
Qormasından, yağından.

Yağ verənin oğlu olsun!
Doğduğu oğlan olsun!
Yarma verənin qızı olsun,
Qızı da qotur olsun!

³² Sayan yağış – yaz yağışı, leysan.

Qoturuna qurd düşsün,
Qurdundan quş tapılmasın!

Qısa – qısa gələnin
Qısnacağı dar olsun.
Basa – basa gələnin
Basmacağı bərk olsun,
Sizin də damağınız çağ olsun,
Oğul-qızınız sağ olsun!

Şəhər vətən gəzir,
Sofuna yaxşı yaxşıdır.
Əhəmənilər sənədən
Qoyunlarla qoyunlar.
Cobanlarla qobanlar,
Oto danan vətən.
Qarın daşın qışın daşın.
Qarın qızı qızı qızı.
Qarın qızı qızı qızı.
Qarın qızı qızı qızı.
Qarın qızı qızı qızı.

TAPMACALARIN CAVABI

1. Yəhər.
2. Pişik.
3. Sac.
4. Buxarı.
5. Toyuq.
6. Xalça.
7. Yumurta.
8. Yumurta.
9. Xoruz.
10. Siçan.
11. Qoyun.
12. Nehrə.
13. Yəhər-əsbab: cilov, sinəbənd, üzəngilər, quşqun.
14. İtin. donuzun, qoyunun və inəyin əmcəkləri.
15. Balıq, ayı, dəyirman, halva.
16. Oxlov.
17. İlin fəsilləri.
18. Qamış.
19. Dörd (iki bala, ata, ana).
20. Əncir.
21. Heyva.
22. Taxıl(buğda, arpa, dari və s.).
23. Qarğıdalı.
24. Qoza.
25. Pambıqtəmizləyən maşın.
26. Məfrəş.
27. Cəhrə.
28. Yağış.
29. Uşaq.
30. Pul.
31. Gök, ulduzlar, ay.
32. Yeni doğulmuş uşaq.
33. Nar.

34. 2401 tülübü balası.
35. Nar, iydə.
36. Qarpız, göbələk, yeralması.
37. Mancanaq.
38. Ələk.
39. Kəklilik.
40. İnək, onu sağan və buzov.
41. Yarasa.
42. Çanaqlı bağa.

KİTABIN İÇİNDƏKİLƏR

Mühərririn ifadeyi-məramı	3
İt və pişik	5
Üzlü qonaq və ev yiyəsi	6
Ərincək it	7
Toyuq	7
Xoruz və padşah	9
Qanacaqlı qaraçı	10
Qarı və pişik	11
Qoyun	13
Üşdüüm ha, üşdüüm	14
Keçi	16
İnək, öküz və camış	17
Eşşək və dəvə	18
Çoban	19
Qurd	20
Bişmişlər, çərəklər və içgilər	21
Səməni	21
Ağ qoyun	22
Narış (narinc) qoyun	23
Düzgü	23
Dəvə və tikan	24
Nazikbənazik – Tazikbətazik	24
Layla	26
Bala barəsində	28
Qardaş barəsində	28
Gəlinin sözləri	28
Qaynananın sözləri	29
Yaz	29
Günəşi çağırmaq	30
Qızlar nəgməsi	31
Tülübü və üzüm	33
Buğda, arpa və dari	35
Darı və buğda	35
Tülüküün hekayəti	36

Düzgü	37
Şəngülüm, Şüngülüm, Məngülüm	39
Güdü – güdü	41
Vur nağara, çıx qıraqa	43
Tülkü və kəklik	44
Tülkü	45
Pıspısa xanım və Siçan bəy	47
Durnalara xitab	51
Bostan və dirrik məhsulati	53
Qızlar su doldurmaqda	53
Göyçək Fatmanın nağılı	54
Soltan dağı	59
Dağlar	59
Kəklik	60
Tərlan	61
Düzgü	62
Tülkü və qurd	63
Oğru və ev yiyesi	65
Aranla yaylaşın bəhsİ	65
Arılar barəsində	67
Dəvə və eşşək	68
Tülkü və şir	71
Vətən	80
Dəvə, ilan və tısbağa	80
Durnalara xitab	85
Tısbağa, qarğıa, kəsəyən, ahu	86
Sayaçı sözlər	92
Tapmacaların cavabı	99

«Elm və Təhsil» mətbəəsinin direktoru:
professor Nadir MƏMMƏDLİ

Çapa imzalanmış 15.02.2017.
Şərti çap vərəqi 6,5. Sifariş № 341.
Kağız formatı 108x84 1/8. Tiraj 500.

Zəngliyə	5
Zəngliyə, Şüngliyə, Məngliyə	5
Gadır - gadi	5
Vən nəgara, qırıqrağə	5
Türkicə və kəldik	5
Şəhər	5
İç-pişən xəmən və Sığan boy	5
Dursalara xitab	5
Bostan və dırıq nəhadət	5
Qızlar su doldurşışlaş	5
Geyçək Fətname işığı	5
Səltənə dağın	5
Daglər	5
Kritik	6
Tərlən	6
Dursal	6
Tələnə və qadın	6
Ülən və er yiyəsi	6
Əməldə vəyləşən bəhs	6
Artalar hərəkəndə	6
Dəvə və eşəy	6
Tülkü və şir	7
Yəxənə	7
Dəvə, idan və tibnə	8
Dursalara xitab	8
Istinxə, qırpa, kocay, la, alın	8
Sərvəci sözflər	9
İnamacaların cavabı	9

Kitab «Elm və təhsil» nəşriyyat-poligrafiya müəssisəsində
hazır diapozitivlərdən çap olunmuşdur.

E-mail: nurlan1959@gmail.com

Tel: 497-16-32; 050-311-41-89

Ünvan: Bakı, İçərişəhər, 3-cü Maqomayev döngəsi 8/4.



Pərişanım Mikayıl qızı Muradova on ilə yaxındır ki, Azərbaycan mədəniyyətinin görkəmli pedaqoqu, ədəbiyyatşunası və publisisti Firdunbəy Köçərlinin tədqiqatı ilə məşğuldur. Pərişanım 2013-cü ildə ədibin "Əsərləri"ni latin qrafikalı əlifba ilə nəşr etdirmiş, 2016-cı ildə isə apardığı araşdırmaşların nəticəsi olaraq Firdunbəy Köçərliyə həsr etdiyi "Ümmətdən-millətə doğru" monoqrafiyasını çap etdirmişdir. P.Muradova Firdunbəy Köçərlinin vaxtınlə yiğib, topladığı "Balalara hədiyyə" əsərini yenidən işləyərək körpələrin ixtiyarına vermişdir.

Bir tədqiqatçı kimi 5 kitabın, 70-ə yaxın elmi və publisistik məqalələrin müəllifi olan Pərişanım Azərbaycan Respublikası Prezidentinin İşlər İdarəsinin Siyasi Sənədlər Arxivinin Elmi Kitabxana şöbəsinin aparıcı məsləhətçisi, şöbə müdürüdür.

